

رشحاتِ قلم: شیخ الحدیث حضرت مولانا سمیع الحق صاحب مدظلہ

حرمین الشریفین میں میری پہلی حاضری

پینتالیس سال قبل سفر حج کے احوال و مشاہدات لکھنے گئے خطوط کی روشنی میں

اللہ تعالیٰ نے آج سے پینتالیس سال قبل ۱۹۶۳ء کے اواخر میں جون ۱۹۶۴ء تک حرمین شریفین حاضری اور قیام کا موقع عطا فرمایا اس سفر کی کچھ یادداشتیں نوٹ کرتا رہا مگر استاد وقت کے وجہ سے وہ اس وقت نہیں مل پاتا ہے مگر اس سفر میں اپنے والد ماجد شیخ الحدیث مولانا عبدالحق قدس سرہ، محبین گرامی ڈاکٹر مولانا شیرعلی شاہ صاحب، ناظم دارالعلوم مولانا سلطان محمود، مولانا قاضی انوار الدین، برادر مولانا انوار الحق کو خطوط لکھتا رہا جو خوش قسمتی سے محفوظ رہے ان خطوط کے ذریعہ اس وقت کے سفر حج کی مشکلات و مسائل کی کمی، سہولتوں کے فقدان مگر برکات و انوار اور اثرات کی فراوانی پر روشنی پڑتی ہے جی چاہتا ہے کہ زندگی کے اس زرین عہد کو ان خطوط کے ذریعہ محفوظ کرایا جائے آخر میں حضرت اقدس والد ماجد کے حرمین میں آئے ہوئے ایمان آفرین خطوط بھی دیئے جا رہے ہیں جو اپنے ایک ناچیز بننے کی تربیت کے انداز، عجز، انکسار اور عظیم اخلاقی اقدار کو بھی نمایاں کر رہے ہیں کہ ایک عظیم باپ اپنی اولاد کے ساتھ شفقت و محبت کا اظہار کس انداز میں کر رہا ہے، بے تکلفی، سادگی، معاملات کی صفائی حقوق کی ادائیگی کی غیر معمولی ترغیب اور انابت الی اللہ عہدیت کاملہ وارثی اور عشق رسول کی ولہیت ان کے ہر ہر سطر میں جھلکتی نظر آتی ہے۔ خدا کرے اس سفر حج کے تفصیلی نوٹس بھی دستیاب ہو کر نذر قارئین کرنے کا موقع ملے..... (سمیع الحق)

(۱)

۲۲ جنوری ۱۹۶۴ء

حضرت قبلہ و کعبہ دارین والد صاحب دامت برکاتہم۔ السلام علیکم ورحمۃ اللہ۔ میں بچہ اللہ عزوجل آپ سے رخصت ہو کر ابھی توڑی دیڑھل ساڑھے چھ بجے بخیر و عافیت کراچی پہنچا۔

اکوڑہ سے کراچی: جہلم کے قریب سوہادہ میں ریل کے ایک پھانک پر ایک بس پھنس گئی تھی جس کو ہٹانے پر ۵ گھنٹے لگے جس کی وجہ سے گاڑی ۵ گھنٹے کھڑی رہی اور لیٹ کی وجہ سے جگہ جگہ احباب کو انتظار کی تکلیف اٹھانی پڑی۔ بچہ اللہ راستہ میں کسی قسم کی تکلیف نہ ہوئی۔ اور لاہور سے آگے سونے کے لئے جگہ بھی ملی صبح ۷ بجے بہاولپور میں انوار الحق (۱)

(۱) برادر عزیز مولانا انوار الحق اور یہ حضرات بہاولپور میں اس وقت کے حکمرانوں کے ماڈل مدرسہ کے شوق میں قائم شدہ اسلامی یونیورسٹی میں پڑھنے گئے تھے اور وجہ کشش علامہ شمس الحق افغانی سے استفادہ بنا تھا۔

قاضی فضل منان مولانا مظفر شاہ سے ملاقات ہوئی وہ بھی ساتھ خان پور تک آئے کراچی کے اسٹیشن پر قاری سعید الرحمن کے بھائی^(۱) دیگر احباب اور اکوڑہ کے حافظ عبدالدیان وغیرہ موجود تھے وہاں سے کار کے ذریعہ نیوٹاؤن آئے ابھی مولانا بنوری صاحب^(۲) سے ملاقات نہیں کی۔ صبح نماز میں ملیں گے۔ ان کو ہمارے آنے کی اطلاع ہو چکی تھی بھگت اللہ گھر سے بھی زیادہ آرام ہے کل پھر مفصل احوال لکھوں گا انشاء اللہ مولانا بنوری صاحب کی توجہ اور حضرت اقدس کے مبارک دعوات سے بہت ہی جلد کام مکمل ہو کر منزل مقصود روانہ ہو سکیں گے امید ہے حضرت اقدس کی دعائیں ہر دم شامل حال رہیں گی۔ والدہ ماجدہ اور سب گھروالوں کو تسلی رکھنی چاہئے اور مطمئن رہیں انوار الحق بھی بالکل ٹھیک اور بعافیت تھے اس وقت رات کو ڈاک نکل رہی ہے بجلت اس کارڈ سے اطلاع دے رہا ہوں تمام احباب و متعلقین ناظمین اراکین برادران اساتذہ طلبہ اور سب حضرات کو سلام مسنونہ و درخواست دعاء۔ مدرسہ عربیہ نیوٹاؤن کراچی نمبر ۵ کے پتہ پر احوال سے مطلع فرماتے رہیں۔ والسلام۔ قاری سعید الرحمن^(۳) اور سب احباب سلام کہتے ہیں۔

سیح الحق غفرلہ (حال وارد کراچی نمبر ۵ مدرسہ عربیہ نیوٹاؤن کراچی) آٹھ بجے شب یوم النہیس

(۲)

کراچی میں سفری مشکلات طول تک دو دو

۹ جنوری بروز جمعرات ۶۴ء

سیدی و مطائی فی الدارین زیدت معالکم۔ السلام علیکم ورحمۃ اللہ وبرکاتہ۔ امید ہے حراج گرامی بالخیر ہو گئے۔ گرامی نامہ باعث صد اطمینان و سکون قلب بنا احوال خیریت و عافیت سے بے حد اطمینان اور تسلی ہوئی مدرسہ تعلیم القرآن^(۴) کے سنگ بنیاد رکھنے سے بھی انتہائی خوشی ہوئی اللہ تعالیٰ حضرت والا کے وجود مسعود کو تادیر صیج و سالم رکھے تاکہ علوم نبویہ کا یہ حصار آپ کے حیات میں عروج کمال تک پہنچے۔ سفر ج کے سلسلہ میں بعض کام ہو چکے ہیں اور اکثر ہنوز باقی ہیں ویزا کے سلسلہ میں مولانا بنوری صاحب^(۵) نے خود سفیر سے ملاقات کی انہوں نے خود وعدہ کیا پھر جب دوسرے دن ہم سفارحانہ گئے تو سفیر کو پہنچنا ممکن نہ ہو سکا اور ماتحت عملہ کے کام کی رفتار بہت سست ہے انہوں نے عام پاسپورٹوں کے ساتھ ہمارے پاسپورٹ ویزا فارم اور تین سو روپے کے ڈیپازٹ کی رسید لے کر ۱۴ تاریخ کو آنے کا کہا اور ادھر

(۱) حضرت مولانا مفتی احمد الرحمن مرحوم مہتمم جامعہ بنوری ٹاؤن۔ (۲) حضرت اقدس مولانا محمد یوسف بنوری قدس سرہ
(۳) رفیق کرم جو اس سفر کے ساتھی تھے (۴) دارالعلوم کا شعبہ تعلیم القرآن (سکول) جس کی بنیاد شیخ الاسلام مولانا حسین احمد نے رکھی تھی اور گاؤں کے ایک مختصر اور کچی عمارت میں چلی آ رہی تھی اور اب اسے دارالعلوم حقانیہ کے موجودہ عمارت میں منتقل کیا جا رہا تھا حقانیہ ہائی سکول کی موجودہ عمارت کی تاسیس کا ذکر ہے (۵) حضرت بنوری ویزا کٹ کرنٹی وغیرہ سارے مراحل میں خود جا جا کر زحمت فرماتے رہے اللہ تعالیٰ ہی ان شفقتوں کا صلہ دے سکتا ہے۔

فان کرسی کے لئے بھی ہم تحریری درخواست نہ دے سکے۔ کیونکہ اس کے لئے بھی ویزے کا ہونا ضروری ہے جو ہمیں تا حال نہیں مل سکا آج بھی سفارتخانہ جائیں گے مولانا نے فرمایا ہے کہ میں دوبارہ فون کروں گا کہ جلدی تمہارا دینا دیدیں۔ کرسی کا ملنا بھی اب بظاہر ناممکن الحصول ہے۔ ویزا ہمیں حج کامل جائے گا جس کے لئے حکومت کرسی بالکل نہیں دیتی اگر نڈل سکی تو پاکستانی نوٹوں کو آدمے قیمت پر فروخت کر کے کام چلانا ہوگا جس کا نقصان ظاہر ہے خدا کی حکمت ہے کہ اس سفر میں تعارف و رہنمائی کے باوجود بھی قدم قدم پر ابتلاء و آزمائش ہوتی رہتی ہے مجھ جیسے کمزور اور ضعیف الایمان کے لئے تو بہت مشکل ہے۔ حضرت والا اپنے مخصوص اوقات میں دعوات مستجابہ فرمادیں۔ تو یقین ہے کہ سب کچھ آسان ہو جائے گا۔ ابھی تک اس ناکارہ خلائق کو زمرۃ انسانیت میں بھی اگر شمار کیا گیا ہے تو وہ محض آپ کی دعاؤں کا نتیجہ ہے مجھے تو اپنی حالت معلوم ہے۔ بہاد پور سے خان پور تک برادر ام انوار الحق سے باتیں ہوئیں معلوم ہوا کہ وہ رمضان تک اکوڑہ چلے جانے کا ارادہ رکھتا ہے اور بہاد پور کو چھوڑ دینا چاہتا ہے میرے خیال میں اگر چہ وہاں تعلیمی معیار اتنا اونچا نہیں مگر پھر بھی جب کہ اس نے آنے میں استقبال سے کام لیا تھا تو اب جانے میں جلدی اور جگت بازی مناسب نہیں صرف ایک سال اور رہنے کے بعد اسے درجہ الاجازۃ کی سند قبول جائے گی جو کسی کام تو کبھی آجائے گی۔ ویسے تعلیم بھی وہاں کی اتنی گری ہوئی نہیں کچھ نہ کچھ تو فائدہ ہوتا رہتا ہے سال ڈیڑھ سال بعد وہاں سے واپس دارالمطوم جا کر اپنے اسباق کی تکمیل کر سکتا ہے بہر حال اس بارہ میں آپ کی جو بھی مرضی ہو اس سے انوار الحق کو مطلع کر دیں کہ وہ اس کے مطابق کام کرے۔ اب بلا وجہ وہاں سے چلے جانے سے خواہ مخواہ بدنامی بھی ہوگی۔ ویسے بھی وہ مہینہ ڈیڑھ مہینہ رمضان گھر میں گزار سکتا ہے۔ حامی فرید الدین صاحب ^(۱) سے تعزیت کیلئے حاضر ہوا تھا بڑے خوش ہوئے تھے۔ الطاف ^(۲) نے فون پر کہا تھا کہ حضرت والا عینک کے لئے تشریف لا رہے ہیں اس کے بارہ میں ادراہی بیماری کے بارہ میں مطلع فرمادیں تاکہ پریشانی رفع ہو۔ دعوات صالحہ کا انتہائی محتاج ہوں۔ سب حضرات کی خدمت میں سلام مسنون پیش ہے۔ ناظم صاحب کی خدمت میں عرض ہے کہ کتب خانہ دارالمطوم میں آئے ہوئے یوسیدہ قدیم کتابوں کی تجلید و تزئین کو خاص توجہ دیں طلبہ و تاجر بہ کارفرض سے ہرگز اس کی جلد بندی نہ کرائیں ورنہ گانٹھنے سے اس کے تمام اوراق پھٹ جائیں گے۔ یہاں میں نے جتنے کتب خانے دیکھے کتابوں سے زیادہ خرچ اس کی خوبصورت و بہترین مضبوط جلد بندی پر کیا جاتا ہے اگر آپ حضرات مناسب سمجھیں تو تمام قابل جلد کتابوں کی جلد بندی کو ایک تجربہ کار منگوا کر بہترین سیاہ چرمی جلد بندی ہر کتاب کے مناسب کروادیں دعا فرمادیں کہ جلد از جلد کراچی سے نکل جانے کی صورت نکلے۔

والسلام: احقر خدامکم ناچیز سید الحق غفرلہ جامعہ عربیہ نیوٹاؤن کراچی نمبر ۵

- (۱) کراچی کے مشہور فقیر تاجراصلہ کے والد الحاج وجہ الدین میرٹھی کا انتقال ہوا تھا جو حضرت سے حدود بیعت کرتے تھے۔
(۲) حامی محمد الطاف صاحب پشاور کے مشہور تاجر میرے خسر الحاج میاں کرم الہی مرحوم کے فرزند تھے اب ان کے صاحبزادگان الحاج فقیر حسین، الحاج ممتاز حسین اور الحاج اعجاز حسین بھی خیر کے کاموں میں اپنے والد اور دادا مرحوم کے نقش قدم پہ دوں دوں ہیں۔

مخدومی وسیدی وسندی فی الدارین حضرتہ والد ماجد امام محمدیم ورحمنا اللہو المسلمین بطول حیاتہ السلام علیکم ورحمۃ اللہ وبرکاتہ۔ ابھی ابھی گرامی نامہ ملکر بے حد اطمینان کا باعث بنا آپ کے دست اقدس سے لکھے ہوئے چند سطور سے بھی طبیعت کو بے حد قرار ہو جاتا ہے۔ سفر کے سلسلہ میں سارے معاملات تقریباً طے ہو چکے ہیں مگر ہماری بد قسمتی سے جو بات بہت معمولی ہوتی ہے وہ اب ہمارے لئے مشکل بن گئی ہے۔

کراچی سے بحرین تک بحری کارگو جہاز اور ٹکٹ کا مسئلہ: یعنی ٹکٹ لینے کا مسئلہ۔ لوگوں کے اڑدہام اور کثرت کی وجہ سے بہت مشکل ہو گیا ہے۔ ۱۶ تاریخ کو بھی جو جہاز^(۱) جا رہا تھا اس میں جگہ نہ ملنے کی وجہ سے اور پھر یہ کہ برطانیہ کے سفارخانہ نے بحرین کا ویزا کے لئے ۳-۵ دن تک پریشان کیا لوگوں کا ہجوم تھا اور وہ بد اخلاق بے وعدہ قوم ہر روز لوگوں کو سارا سارا دن کھڑا کرنے کے بعد بھی آئندہ تاریخ دیتے تھے۔ اب بھگت سارا معاملہ مکمل ہے۔ ۲۳ تاریخ بروز جمعہ دوسرا جہاز جا رہا ہے۔ مگر اس کے لئے بھی سینکڑوں لوگوں کی بٹنگ پہلے سے ہو چکی ہے ہم نے بھی کل نام رجسٹرڈ کرا لیا ہے مگر جب تک ٹکٹ نہ ملے تو کوئی یقین نہیں کیونکہ نام لکھنے کے باوجود بھی بہت بڑی بلیک رشوتیں اور سفارشیوں کے لئے شروع ہیں۔ اور نام لکھے ہوئے لوگوں کی بجائے اور لوگ سیٹ حاصل کر لیتے ہیں بہر حال ہم بھی کوشش کر رہے ہیں اور آپ بھی خصوصی دعا فرمایا کریں کہ اس جہاز میں ہر ممکن طریقے سے سیٹ مل جائے۔ مدینہ منورہ کے ایک ایک روزہ سے مخدومی اور یہاں بے مقصد جگہ میں وقت گذرنا بے حد شاق گذر رہا ہے۔ میری طبیعت بھی انتہائی بے قرار واقع ہوئی ہے جس کی وجہ سے معمولی خلاف طبع بات سے طبیعت بے حد متاثر ہو رہی ہے ورنہ اس راہ میں تو بہت حوصلہ اور صبر کی ضرورت ہے۔ ۲۰ تاریخ کو کرنسی کی قرضہ اندازنی ہو رہی ہے ۲۲ کو اس کا نتیجہ بھی نکل آئے گا مگر ہم اس سے مایوس ہو گئے ہیں اللہ ہی کا راز ہے یقین ہے کہ آپ کی دعائیں ہر منزل پر شامل حال رہیں گی۔ برف گرنے کا علم اخبارات سے بھی ہوا تھا وہاں کی شدید سردی کا اثر معمولی سا یہاں بھی ہوا مگر اب حالت معمول پر ہے کچھ اثر نہیں۔ رمضان المبارک کے روزے یہاں جمعہ سے شروع ہوئے۔ تراویح یہاں صبح کے ایک ممتاز قاری پڑھاتے ہیں۔ سوادد گھنٹے میں ایک پارہ ترتیل سے پڑھتے ہیں کل رات بروز ہفتہ تراویح سے تھوڑی دیر قبل مسجد غفوری گئے حضرت مولانا عبدالغفور صاحب مدنی مسجد میں داخل ہو رہے تھے چلتے چلتے ملاقات ہو گئی بے حد خوشی ہوئی پشاور سے ناظم صاحب مولوی شیر علی شاہ^(۲) حاجی کرم الہی صاحب وغیرہ کے آنے کا ذکر کیا اور فرمایا کہ میرا خود ہاں جانے کا

(۱) میرے محترم مرحوم خسر محترم الحاج میاں کرم الہی پشاور جو پشاور کے انتہائی دیندار اور ممتاز اہل خیر تجار میں سے تھے حضرت مولانا عباسی کی زیارت کیلئے کراچی گئے تھے (۲) ممبئی بھارت سے بار برداری انڈین بحری جہاز کراچی مسقط دبی قطر بحرین ہوتے ہوئے قطیفی بندرگاہ بصرہ تک یہ کارگو جہاز جاتے تھے۔ یہ سفر دن بارہ دن میں طے ہوتا ہمارے جہاز کا نام غالباً "مسلمینا" تھا اور کراچی آنے جانے کا شاید ایک سو چالیس روپے تھا۔ (س)

شوق تھا مگر مجبوری پیش آئی جس کا احساس حضرت مولانا صاحب کو بھی ہوا تھا پھر فرمایا کہ ملاقات کے لئے آیا کرو آج ان شاء اللہ گیارہ بجے کے بعد ان کی قیام گاہ جانے کی کوشش کروں گا۔ اگر آپ کی دعا سے ٹکٹ مل گیا تو ۲۴ جنوری یوم الجمعہ کو روانگی ہوگی پھر ان شاء اللہ ہر منزل سے خط لکھدیا کروں گا۔ پشاور سے بھی خطوط آئے جس سے احوال خیریت کا علم ہوا۔ حضرت مخدومہ والدہ ماجدہ اور جدہ محترمہ (دادی صاحبہ) اور سب حضرات سے عاجزانہ التماس دعا ہے۔ اللہ تعالیٰ انہیں عمر جاودانی عطا فرمادے۔ والسلام خویہ مکم سبح الحق غفرلہ جامع مسجد نبیؐ ناؤن کراچی نمبر ۵

(۴)

الخیر ۲ فروری ۱۹۶۴ء ۷۱ رمضان المبارک یوم الاحد

سیدی وسندی حضرت اقدس والد صاحب بزرگوار زید کریمکم و محمدکم و حسن اللہ بطول بقاؤہ
السلام علیکم ورحمۃ اللہ وبرکاتہ۔ کراچی سے روانگی کے وقت ایک عریضہ لکھ چکا تھا۔

کراچی سے بحری سفر: ۲۴ جنوری بروز جمعہ سو اسات بجے شام جہاز روانہ ہوا جو بہت بڑا تھا اور ڈیڑھ ہزار تک مسافراں میں سوار تھے اتوار کے دن صبح مسقط پہنچا وہاں سامان کے اتارنے اور لادنے کے لئے تقریباً ۹ گھنٹے ٹھہرا ہا وہاں سے روانہ ہو کر بروز بدوعنی میں لنگر انداز ہوا سندھ میں یہاں تلاطم تھا اور سوار یوں اور مال کے اتارنے چڑھانے کا مسئلہ شامل تھا جس کی وجہ سے دو دن دورات مسلسل دو یعنی میں کھڑا رہا۔ بروز بدھ دو یعنی سے روانہ ہو کر جمعرات کی صبح قطر پہنچا وہاں سے شام کو روانہ ہوا اور بروز جمعہ پورے آٹھ دن بعد صبح ۶ بجے بحرین پہنچا بھ اللہ راستہ میں جہاز میں کسی قسم کی تکلیف اور شکایت نہیں ہوئی اس سے قبل جو جہاز آیا تھا اس کے مسافروں کو بڑی تکلیف ہوئی تھی۔ ہمیں بالکل آرام رہا پورے سفر میں جہاز بے سکون رہا صرف ایک رات معمولی حرکت سے بعض لوگوں کو تھوڑے وغیرہ کی شکایت رہی مگر بھ اللہ میں تکلیف سے محفوظ رہا۔

بحرین میں آمد: بروز جمعہ بحرین پہنچ کر ایک ہوٹل میں رہنے کا انتظام ہوا کراچی کے ایک صاحب نے یہاں کے ایک تاجر کو تعارفی خط لکھا تھا وہ بڑے اخلاق سے پیش آئے رات کو افطار و طعام کی پر تکلف دعوت بھی انہوں نے کی امجدی منیر خان صاحب سے بھی ملاقات ہوئی وہ بھی بڑے اخلاق سے پیش آئے اپنی جگہ جانے کا اصرار کر رہے تھے مگر ایک ہی رات تھی ہم نے معذرت ظاہر کی رات (۱) فندق رحیمیہ نامی ہوٹل میں ٹھہر کر کل بروز ہفتہ بحرین سے بذریعہ لانچ الخیر آئے۔

الخیر میں: چار گھنٹوں میں الخیر پہنچے یہاں بھی لانچ کا سفر موٹر کار سے بھی زیادہ آرام دہ رہا کسی قسم کی گھبراہٹ و تکلیف

(۱) حضرت مولانا سید حامد میاں بائی جامعدہ ینلا ہو اور حضرت مولانا زین العابدین مدرس جامعہ اشرفیہ پشاور بھی رفتی سفر تھے اور یہاں ہم نے اسے قیام کیا۔

نہیں ہوئی۔ افطار کے قریب کسٹم وغیرہ سے فارغ ہو کر ٹیکسی لے کر جناب فدا محمد خان صاحب کا پتہ معلوم کرنے نکلے۔ بہت آسانی سے ان کی جگہ مل گئی جناب حاجی غلام محمد صاحب نے ان کے نام خط لکھا تھا بے حد خوش اخلاقی سے پیش آئے اسی وقت کسٹم آفس ساتھ جا کر سامان اور رفقاء کو اپنی جگہ لائے اور نہایت آرام و راحت کی کوشش کی اللہ تعالیٰ ان کو اجر دے۔ برادر محمد انصوری صاحب کا یہ تعارف بڑا کام آیا ورنہ عین افطار کے وقت ایک نئے شہر میں بڑی تکلیف ہوتی ہوٹلوں کا خرچ یہاں بھی ۵۰-۶۰ ریال یومیہ ہے رات جناب فدا محمد صاحب کے ساتھ رہے آج بھی وہ ہماری رہنمائی فرمائیں گے وہ مصر ہیں کہ آرام سے یہاں سے جاؤ مگر ہماری کوشش ہے کہ آج ہی ان شاء اللہ ریاض روانہ ہو جائیں گے۔ اور امید غالب ہے کہ دو چار یوم میں بارگاہ رسالت نبویؐ فداء ابی و امی میں پہنچ جائیں گے۔ وہاں پہنچ کر اطلاع دوں گا۔ قدم قدم پر محض آپ کی دعاؤں اور برکات سے آرام و راحت رہی کسی جگہ اجنبیت تک محسوس نہیں ہوئی۔

البحرین سعودی عرب کا دروازہ ہے اور نجد علاقہ کا پہلا شہر ہے یہاں سے تین چار سو میل دور ریاض تک خبر کی آبادی ہے البحرین کے متصل تیل کا مشہور مرکز اور عالمی ہوائی اڈہ ظہران ہے بحرین اور البحرین۔ ظہران کی آبادی بازاروں میں بالکل یورپ کی طرح معلوم ہوتی ہے ہر طرف یورپی تہذیب کا ایک سیلاب ہے مردوں سے زیادہ موٹروں کی کثرت ہے ایک معمولی مزدور کی ٹیکسی ہمارے ہاں کے صدر پاکستان کی موٹر سے بہتر اور قیمتی ہے بازاروں میں بے حیائی اور عریانی اور نئے نئے فیضوں سے ایسا معلوم نہیں ہوتا کہ یہ عربوں کا کوئی علاقہ ہے آپ دعا فرمایا کریں کہ اللہ تعالیٰ اس سفر کی صحیح برکات سے مالا مال فرمادے آمین۔ اور احسان و اخلاص و اللہیت نصیب ہو اور بجا نیت مقصد میں کامیابی ہو یہاں بحرین البحرین وغیرہ میں کافی سردی ہے اس دفعہ ہر جگہ یہی حالت ہے۔ حضرت والدہ ماجدہ بھائیوں بہنوں اماں جی اور گھر کے تمام افراد کو سلام مسنون اراکین حضرات ناظمین حضرات و اساتذہ کرام اور متعلقین و احباب کی خدمت میں سلام مسنون جی تو چاہتا ہے کہ ہر ایک کو نام بنام خط لکھوں مگر اس وقت سفر کی تیاری اور غنیمت الفرستی ہے امید ہے سب حضرات دعاؤں میں یاد فرمائیں گے۔ والسلام۔

(۵)

مسجد نبویؐ مدینہ الرسول۔ ۲۳ رمضان المبارک بمطابق ۵ فروری ۲۰۰۸ء

سیدی وسندی بزرگوارم والد ماجد دامت برکاتہم۔ السلام علیکم ورحمۃ اللہ وبرکاتہ۔ امید ہے مزاج گرامی بالبحرین ہو گئے۔ البحرین کو پہنچنے اور اجمالی بحرین سفر کا حال وہاں سے لکھ چکا تھا۔

البحرین۔ ریاض سے ہو کر درود مدینہ منورہ: البحرین میں ایک رات رہ کر دوسرے دن بعد از نماز عشاء وہاں سے بذریعہ بس ریاض روانہ ہوئے صبح چار بجے الریاض سعودی دار الخلافہ جو ارض یمامہ میں واقع ہے اور مسیلتہ کذاب کے

جگہ کے قریب ہے پہنچے یہاں تک سفر بہت آرام دہ تھا بس بھی شاعر جدید قسم کی اور سڑک بھی پختہ تھا پیر کا تمام دن ریاض^(۱) میں مدینہ منورہ کی سواری کے انتظام میں گزارا ریاض سے مکہ معظمہ تک بسیں ہر وقت جاتی ہیں مگر چونکہ مدینہ منورہ کا راستہ خراب ہے اور آمد و رفت اس راستہ سے کم ہے اس لئے سواری کی دقت ہوتی ہے صرف ٹرکیں جاتی ہیں ہم نے ٹرکوں کے لئے بھی کوشش کی اور ایک ٹرک میں سامان رکھ لیا مگر پھر ایک دوسری ٹرک قسم کی گاڑی جیپ مل گئی اس کے ساتھ بات طے کر لی بعد از عشاء مدینہ منورہ روانہ ہوئے ایک حد تک سڑک پختہ اور پھر عقیفہ تک جہاں پر مکہ کا راستہ الگ ہو جاتا ہے کچھ اچھا ہے پھر وہاں سے مدینہ تک یہ تمام علاقہ نجد بے آب و گیاہ ہے سڑک بھی نہیں دور دور تک آبادی کا نام نشان نہیں اظہر سے مدینہ تک یہ ۱۵ سو کلومیٹر راستہ ایک دشت و صحراء ہے دو دن دورات اس جیپ میں سفر کرنے کے بعد بروز بدھ ۲۲ رمضان المبارک (ہمارے حساب سے ۲۰ رمضان) بوقت ۳ بجے مدینہ منورہ تشریف لائے اللہ کی زیارت سے مشرف ہوئے ٹرک سے سامان اتار کر مولانا عبدالغفور صاحب دامت برکاتہم کے مکان پر آئے۔ حضرت مولانا کے پیچھے مولانا نطف اللہ صاحب نے دروازہ کھولا۔ بیٹھک میں سامان رکھوایا اور جلدی جلدی غسل کیا اور صاف کپڑے پہن کر مسجد نبوی شریف اللہ تعالیٰ میں پہنچے۔ مولانا مدظلہ محکف تھے۔ نماز عصر کی ایک رکعت ہو چکی تھی باب عمر بن الخطاب سے داخل ہوئے مسجد کے دروازوں تک صفیں کھڑی تھیں نماز کے بعد میں بارگاہ رسالت فدائے ابی و امی میں بھد شرمساری حاضر ہونے کیلئے اٹھا ہی تھا کہ سب سے پہلے برادر ام عبداللہ^(۲) صاحب سامنے آئے ملاقات ہوئی پھر دو قدم آگے بڑھا تھا کہ حضرت مولانا عبدالغفور صاحب مدظلہم کو اپنی طرف آتے دیکھا۔ بڑی محبت اور شفقت سے سعادت ملاقات حاصل ہوئی سب سے پہلے اپنے محکف دکھانے کیلئے لے گئے۔

بارگاہ رسالت میں پہلی حاضری: وہاں سے سردار دو جہاں شفیح المدینین صلی اللہ علیہ والہ وسلم کے مواجہ شریف میں حاضر ہوئے اس ارذل غلامان اور پھر حضرت والا اور دوسرے احباب و رفقاء و محبین کا سلام و صلوة و تحیہ پیش کیا حضرت والا کی طرف سے اور والدہ ماجدہ کی طرف سے بالخصوص حاضری سے متصل بعد صلوة و سلام ان الفاظ ماثورہ سے دن میں بارہا پیش کرتا ہوں۔ الصلوٰۃ والسلام علیک یا رسول اللہ من والدی عبد الحق بن معروف گل الاکوروی مستشفع بک النبی ربک اس وقت جب کہ خط لکھ رہا ہوں روضہ اطہر کی جانب قبلہ دالان میں حضرت سرور کائنات علیہ الف الف صلوة و تحیہ کے مواجہ شریف میں بالکل محاذات میں چند قدم پر بیٹھا ہوں زائرین صلوة و سلام پیش کر رہے ہیں اور خط لکھتے ہوئے مواجہ شریف کی کھڑکی مبارک پر بار بار نظر پڑ رہی ہے۔ نماز جمعہ کی تیاریاں ہو رہی ہیں۔ میں نے بھی روضہ من ریاض الجنۃ میں منبر مبارک کے سامنے جگہ رکھ لی ہے کہ امام کے خطبہ و زیارت کا پورا

(۱) مولانا عبداللہ کا کاشیل رحمہ اللہ (۲) اس وقت سعودی عرب کے مفتی اعظم شیخ محمد ابراہیم آل اشخ تھے بادشاہ کے بعد دوسری اہم شخصیت اور شیخ بن باز کے استاد تھے۔ ان سے ملاقات کی ایک چھوٹی سی سادی سی مسجد میں طہر کی نماز ان کی اقتداء میں پڑھی۔ ریاض اس وقت کے شاہانہ کورفر والا شہر نہیں تھا نہ شاخ آل اشخ کا موجودہ طہراق تھا۔

استفادہ ہو سکے پہلی حاضری میں کھر کے ایک ایک فرد تمام احباب اور بالخصوص اراکین حضرات جناب الحاج محمد یوسف صاحب الحاج غلام محمد صاحب الحاج سید نور بادشاہ جناب الحاج رحمان الدین جناب ملک امر الہی ملک کرم الہی صاحب اور جتنے یاد آسکے صلوٰۃ وسلام نام بنام پیش کیا اور دعائیں کیں خدا کرے سید الکوئین کی روح مبارک توجہات شفقت مبذول فرمادیں اور اس رو سیاہ کی دعائیں قبول ہو سکیں۔ رمضان المبارک کی وجہ سے مسجد نبوی کا عجیب نظارہ ہے جو دیکھنے سے تعلق رکھتا ہے میری دعا ہے کہ خداوند قدوس حضرت والا اور والدہ ماجدہ اور تمام متعلقین کو بار بار جنت کے ان نظاروں کی باریابی بخشے ہمارے احباب چونکہ اعتکاف میں ہیں ہم دیر سے پہنچنے کی وجہ سے مسنون اعتکاف تو نہ کر سکے مگر وقتی اعتکاف اور ایک گونہ مشابہت اعتکاف کی سعادت حاصل ہو گئی ہے۔ رفقہاء کے محکمہ میں ہم بھی دن رات مقیم رہے تقریباً تمام وقت مسجد نبوی میں گذر رہا ہے ہر طرف متعلقین کے ڈیرے لگے ہوئے ہیں حضرت مولانا مدنی مدظلہ کی اقامت گاہ بھی متصل ہے حضرت کے اصرار کی وجہ سے، افطار و طعام عشاء مسجد نبوی میں ان کے ساتھ ہوتا ہے دنیا کی ہر نعمتیں اہل مدینہ اور پھر حضرت کے دسترخوان پر فراوانی سے موجود رہتی ہیں بے حد شفقت کرتے ہیں سحری اپنے رفقہاء کے ساتھ ہوتی ہے۔

رمضان میں مسجد نبوی کے ایمانی نظارے: تراویح کے دو گھنٹے بعد روضۃ من ریاض الجہنہ میں امام مسجد اور ایک حبشی بزرگ باجماعت تہجد میں قرآن مجید سناتے ہیں صاحب قرآن کے پہلو اور جہاں قرآن نازل ہوا میں قرآن کی تلاوت ایک عجیب کیفیت ہوتی ہے۔ نمازوں میں اقصائے عالم کے مختلف لوگ خصوصاً آج کل سیاہ فام، تاجخیریا، سوڈان، افریقی ممالک کے لوگ بھی بہت زیادہ آئے ہوئے ہیں اور ان کے پرسوز ایمانی نظاروں کو دیکھ کر رشک ہوتا ہے تہجد کا سلسلہ سحری تک ہوتا ہے تقریباً تین گھنٹے میں آٹھ رکعت پڑھے جاتے ہیں امام ایک ایک رکوع وسجدہ اور تعدیل ارکان میں ۵ دس منٹ لگاتا ہے اور پھر بعد از تہجد دو تسلیحین سے تین رکعت وتر پڑھ کر آخری رکعت میں پرسوز لہجہ میں دعائے قنوت پڑھتا ہے۔ ہم تو وتر بعد از تراویح ہی اپنے مسلک پر پڑھ لیتے ہیں مگر اس دعا کی نرالی شان کی وجہ سے ان کی وتر میں بھی شریک ہوتے ہیں بھ اللہ عزوجل نمازوں تہجد اور تراویح کے لئے روضۃ الجہنہ میں حضور پر نور علیہ الصلوٰۃ والسلام کے پہلو مبارک میں کھڑے ہونے کی سعادت نصیب ہو جاتی ہے حج کے زمانہ میں بے پناہ ہجوم کی وجہ سے مولاجہ شریف میں سکون دیکھنا میسر نہیں ہوتی مگر ان دنوں تو پوری یکسوئی کا موقع بھی مل سکتا ہے تراویح وتہجد کے درمیانی وقت مولاجہ شریف میں حاضری کا تنہائی میں بھی موقع مل رہا ہے اس وقت دو چار افراد ہی ہوتے ہیں۔ چونکہ قیام ہی مسجد نبوی میں ہے اگر رمضان میں یہاں آنا نہ ہوتا تو یہ سعادت ملنی مشکل تھی الحمد للہ عزوجل کہ اس کترین کو خدا نے اس سعادت سے مشرف فرمایا ورنہ اپنی رو سیاہی کی وجہ سے اس دربار میں پہنچنے کے لائق نہ تھا محض آپ کی دعاؤں کا نتیجہ ہے اس دربار کا عجیب شان ہے شاہ و گدا اس شہنشاہ دو جہاں کے دربار میں ایک ہیں لوگ جو قرآن مجید کے لئے مسجد میں باب جبریل اور دوسرے دروازوں سے داخل ہو کر مولاجہ شریف سے گزرتے ہوئے جگہ پکڑ رہے ہیں ان طور کے لکھتے وقت

مراکش مغرب اقصیٰ کے شاہ حسن اور اس کے وزراء وغیرہ عجز و انکسار سے مواجہہ شریف میں آئے اب روضۃ الحجیہ کی طرف جارہے ہیں تا بحیریا کے وزیر اعظم الحاج ابو کربو بیلو آج کل مدینہ میں مقیم ہیں۔ نمازوں میں ہمارے پاس ہی مصلیٰ روضۃ الحجیہ اور پھر مواجہہ شریف میں اس کی عجز و انکساری اور ایمانی جذبات سے طبیعت خوش ہوتی ہے یہاں محمود و ایاز کے ایک ہی صف میں کھڑے ہونے کے نظارے دیکھنے میں آتے ہیں بھگوان اللہ عزوجل مصلیٰ نبی کریم اور محراب نبوی میں بھی نماز اور نوافل تلاوت کا موقع معمولی کوشش سے مل جاتا ہے ماہ صیام اور مسجد نبوی سے زمان و مکان کی دونوں برکتیں جمع ہو گئی ہیں۔ مگر اپنی غفلت اور بے پرواہی اور رویا سنی کی وجہ سے طالب دعا ہوں کہ خداوند تعالیٰ یہاں کی برکات سے مالا مال کر دے اور آداب کی توفیق عطا فرمادے تاکہ یہ حاضری خدا نخواستہ بوجہ بے ادبی حبط اعمال کی باعث نہ ہو اور سارے اوقات یہاں مفید اور ضروری امور میں صرف ہوں کل پرسوں رمضان ہی میں عمرہ کرنے کا ارادہ ہے مگر وہاں جا کر پھر پاسپورٹ وغیرہ کی مشکلات پیدا ہونے کا احتمال ہے اور مدینہ آنے میں رکاوٹ ہوتی ہے۔ مگر ہم بہر حال کوشش کر رہے ہیں کہ یہ سعادت کسی دوسرے طریقے سے حاصل ہو سکے کیونکہ اشہر حج داخل ہونے کے بعد اگر عمرہ کریں تو پھر متع و قرآن عند الحسدیہ کرنے میں کراہت کا ارتکاب ہوگا اللہ تعالیٰ رمضان ہی میں توفیق عطا فرمادے امید ہے حضرت والا اور والدہ ماجدہ جدہ محترمہ اور گھر کے تمام افراد اور متعلقین دارالعلوم اراکین حضرت بخیر ہو گئے اور دعوات صالحہ میں یا فرماتے رہیں گے۔ دعوات الصالحہ کا محتاج۔ سبحان الحق غفرلہ (حال نزمل مدینہ طیبہ)

مسجد نبوی مواجہہ مبارک قبل صلوة الجمعہ ۲۴ رمضان المبارک ۱۴۳۳ھ

(۶)

یوم الجمعہ ۳۰ شوال المکرم ۱۴۳۳ھ ۱۳ مارچ ۲۰۱۲ء مدینہ طیبہ

برادر مزین جناب فی اللہ مولانا شیر علی شاہ صاحب و کمری و محترمی مخدومی مولانا سلطان محمود صاحب و محترمی محی (۱) قاضی صاحب مسجد کم۔ السلام علیکم ورحمۃ اللہ۔ مختلف خطوط کے ذریعہ آپ حضرات کی خیر و عافیت کا علم ہو کر بے حد خوشی ہوتی ہے آپ حضرات یقین کریں کہ کسی وقت بھی نہیں بھولے جاتے نہ دعاؤں سے کسی وقت آپ کو بھلایا جاتا ہے اللہ تعالیٰ علیم وخبیر ہیں۔ آپ کے مقاصد دارین میں کامیابی کی دعا تو ہر وقت کی جاتی ہے خدا کرے آپ بھی حرمین الشریفین کی زیارت سے بار بار باریاب ہوں سب ساتھی آپ حضرات کو یاد کرتے رہتے ہیں۔ مولانا شیر علی شاہ صاحب پر تو خوب مجلسیں گرم کی جاتی ہیں۔ مولانا عبد اللہ (۲) ان کا ایک ایک لطفہ اور فکاہیہ مزے لے لے کر بیان کرتے رہتے ہیں۔

(۱) محترم جناب قاضی انوار الدین صاحب خطیب میدگانہ اکوڑہ سابق مدرس و مفتی دارالعلوم حقانیہ

(۲) ہمارے ہر لحاظ سے سراپا محبت دوست مولانا عبد اللہ کا کاخیل مرحوم پروفیسر جامعہ اسلامیہ اسلام آباد جو اس وقت جامعہ اسلامیہ مدینہ منورہ میں زیر تعلیم تھے۔

معلوم نہیں انہوں نے کیا دم ڈالا ہے کہ عبد اللہ صاحب انہیں کسی لحظہ نہیں بھولتے۔ یہاں ہمارے آرام و راحت میں اکثر ان ہی کا حصہ ہے۔ باوجود طبعی سستی و آرام پسندی کے غریب جملہ کے دروس سے فارغ ہو کر تھکے ماندے ہماری ضروریات میں لگ جاتا ہے اللہ تعالیٰ اس اخلاص و محبت کا اجرا سے عطا فرماوے شاید کوئی مجلس سے غفلت بھائی اور عزیز بھی اتنی طویل میزبانی اور محبت کے لئے آمادہ نہ ہوتا۔

محشر آفرین دنیا میں مواجہہ رسول کی نعمت: آج کل زائرین کا ہجوم ہے حج کی آمد آمد ہے ابھی تھوڑی

دیر قبل جمعہ کی نماز سے فارغ ہو کر مکان پر آیا ہوں۔ نماز سے تین چار گھنٹے قبل مسجد بھر گئی تھی جبکہ ملنی مشکل تھی نماز کے بعد مواجہہ سردار دو جہاں علیہ الصلوٰۃ والسلام میں جب لحد محمدی کے بے تماشاجتہ کے جتھے اور پرے کے پرے صلوٰۃ و سلام پڑھتے ہوئے گذرتے ہیں تو عجیب منظر ہوتا ہے۔ کبھی کبھی تو ایسا معلوم ہوتا ہے کہ میدان محشر میں حضورؐ کے مختلف الالوان والالوان امتی نجات و پناہ کی تلاش میں ان کے دامن مبارک کو تھامنے کے لئے حیران و سرگرداں ہیں اور اس میں شک نہیں کہ آج کی اس محشر آفرین دنیا میں چین و سکون سوائے اس ایک در کے کہاں سے مل سکتا ہے آج کل اکثریت اٹل و نیشا کے لوگوں کی ہے اور پھر ان میں بھی مردوں سے زیادہ تعداد عورتوں کی ہے پھر تقریباً ایک ہی طرح کی شکلیں ہیں ہم تو امتیاز بمشکل کر سکتے ہیں اللہ نے عجیب عجیب مخلوق پیدا فرمائی ہے اور اس بکھرے ہوئے انسانیت کو مغرب و مشرق کے آخری حدود سے اس گنبد خضراء والے علیہ الصلوٰۃ والسلام کے ذریعہ آپس میں ملایا قدرت نے ایمان و محبت کے نظاروں کی ایک دنیا یہاں بسا دی ہے دل تو نہیں چاہتا کہ یہاں سے کبھی جانا ہو۔ مگر والدین اور گھر کی بعض مجبوریوں کی فکر نہ ہوتی تو یہاں باسانی جامعہ یا کسی دوسرے ذریعہ سے کچھ عرصہ اقامت کا ارادہ کر لیتا جس میں علمی ترقی بھی ہوتی اور دینی لحاظ سے بھی فائدہ ہوتا اور اصل نعمت مجاورت بلدۃ الرسول بھی حاصل ہوتی مگر کیا کیا جائے ما کل ما تنتمی المرء یدرکۃ الخ آخر^(۱) چار چار سال سے ہدلیۃ الخو اور صفحہ کبریٰ کے رٹانے اور بجائے ترقی کے ہر سال ترقی معکوس کرنے کی بہ نسبت یہاں کا قیام علمی لحاظ سے بہر حال ہزار درجہ مفید ہوتا حضرت مولانا عبد الغفور صاحب مدظلہ^(۲) کو سب حضرات کا سلام مسنون پہنچا دیا جاتا ہے بلکہ سنوایا جاتا ہے اور پھر دعا بھی کرائی جاتی ہے مولانا لطف اللہ صاحب مدظلہ^(۳) آپ کو خصوصی سلام کہتے ہیں۔ انہوں نے خط لکھنے کا بھی ارادہ ظاہر کیا ہے۔ شاید لکھ دیں اور میں جب مواجہہ شریف میں جاتا ہوں تو ناظم صاحب کا چہرہ سامنے ہوتا ہے حضرت صاحب کو برادر ام صغر شاہ صاحب^(۴) کا خط بھی موصول ہوا تھا ان کے مشاغل سے بڑے خوش ہوئے میں نے بھی مزید روشنی ان کے احوال پر ڈالی ان کو میرا

(۱) دارالعلوم میں ابتدائی درجات کو کراس کر کے اونچے درجات کا حصول کا رومی دارو تھا۔

(۲) مولانا مہاشی مہاجر مدنی (۳) مولانا مرحوم کے بیٹے

(۴) محترم پیر سید امین علی شاہ صاحب مرحوم کے فرزند پیر حضرت حاجی صاحب اکوڑہ جو پچھلے سال انتقال کر گئے۔

سلام مسنون پیش کر دیں ان کی خدمت میں مضمون واحد ہے قاضی صاحب کو بھی دعائیں کی جاتی ہیں شکر ہے کہ انہیں اجرت کتابت میں سبھی چند سطور لکھنے کا موقع ملا بہر حال میں شاکہ نہیں ہوں اور ہر خطاب میں برابر ان کو اور دیگر احباب دفتر و متعلقین کو التفات ہوتا ہے دارالعلوم میں اسباق شروع ہونگے خوب چھل پھل ہوگی امید ہے کہ سفر کے بالآخر اتمام اور حج مبرور نصیب ہونے کی دعاؤں سے نوازتے رہیں گے۔ تمام اساتذہ اور دیگر تمام عملہ دارالعلوم اور طلبہ حضرات واقفین کو تسلیات مسنون پیش کر دیں۔ اراکین حضرات کے خطوط بھی پہنچے اللہ تعالیٰ بھیجے اور لکھنے والوں کو اجر عطا فرمادے چونکہ ہر سرہ حضرات کے ساتھ ایک ہی مضمون کا تعلق ہے اس لئے ایک ہی خط لکھا جا رہا ہے تاکہ وقت بھی بچ جائے اور پھر شاید مولانا شیر علی شاہ کو معلوم نہ ہو کہ یہاں سے ایک لفافہ پر ساڑھے بارہ قرش تقریباً سو روپے پاکستانی لگتا ہے تو بے جا اسراف سے کیا فائدہ جب کہ طویل قیام وغیرہ ضروریات کی وجہ سے مصارف سفر میں مجبوراً بہت کفایت شعاری سے کام لینا پڑتا ہے امید ہے کہ میری سستی کو نہ دیکھتے ہوئے کم از کم ہفتہ وار مفصل احوال سے مطلع کرتے رہیں گے۔ ناظم صاحب کسی نئے سے نئے فہرست^(۱) کتب میں حسب ذیل کتابوں کی قیمتیں معلوم کر کے بھیج دیں اور اگر اس کی بہ نسبت یہاں ۵۳ ریال کے حساب سے ان کا خریدنا مفید ہو تو لے لوں ورنہ نہیں (۱) سیرۃ ابن و شام طبع جدید مع تعلیقات (۲) کتاب الخراج لابن یوسف (۳) احکام القرآن للجصاص (۴) الاصابہ (۵) اسد الغابہ (۶) الرد علی الازداعی (۷) المدخل لابن الحاج۔ ۱۲ (۸) میزان الاعتدال للذہبی (۹) مقامات للشریثی (۱۰) المسند من العطلال (۱۱) تہافت الفلاسفہ اور دیگر کتب امام غزالی کی قیمتیں (۱۲) تذکرۃ الحفاظ للذہبی (۱۳) الاستیعاب لابن عبد البر (۱۴) اور چند دیگر ضروری کتب کی قیمتیں بھی تاکہ اس کے موازنہ کے بعد یہاں اگر فائدہ ہو تو دوستوں سے رقم لے کر کتابیں خرید لی جائیں گی۔ وہاں کی قیمتیں معلوم نہ ہوں تو ممکن ہے کہ یہاں خریدنے دینے میں خسارہ ہو جائے اس لئے جلد اس طرف توجہ فرمائیں۔ نیز حضرت صاحب مدظلہ کے نام یا میرے نام خدائی^(۲) نعمتوں کے حقوق اور اس کے تقاضے ایک دو سالے بذریعہ ہوائی ڈاک بھیج دیں میں بھول گیا تھا اور حضرت صاحب نے کئی دفعہ خواہش ظاہر کی۔ میری طرف سے والدین مکرمین اور اہل بیت کو خصوصی سلام و دعا پیش کر دیجئے۔ اور دعاؤں سے فراموش نہ کیجئے۔ والسلام۔ جواب خط کا منتظر مسیح الحق یوم الجمعہ ۸۳

(۷)

۲۳ ذی الحجہ ۸۳ھ بدھ ۱۶ مئی ۲۰۰۳ء

محبتی و محترمی مولانا شیر علی شاہ صاحب و مشفق مہربانم حضرت ناظم صاحب۔ زید کریم السلام علیکم ورحمۃ اللہ

(۱) کتب خانہ دارالعلوم کے لئے تحصیل کتب کا سلسلہ جاری رہتا۔ (۲) حضرت مولانا عبد الغفور مدنی کی دارالعلوم حنائیہ آمد کے موقع پر کی گئی تقریر جو ۱۸/۱۱/۱۳۸۱ھ مطابق ۲۷ دسمبر ۱۹۶۱ء کو دارالعلوم کے اس وقت کے زیر تعمیر مسجد میں علماء صلحاء اور طلباء کے ایک بڑے مجمع میں فرمائی جسے ناچیز نے مرتب کر کے اسی نام سے شائع کر لی۔

مدینہ کے الوداعی لمحات: مدینہ طیبہ سے پابراکاب تھا احرام کی چادر باندھے ہوئے تھے کہ برادر محمد عبد اللہ صاحب نے مولانا شیر علی شاہ کے مفصل مکتوب سے محفوظ فرمایا فریضہ شوق سے مدینہ منورہ کے ”موقف مکہ“ تک راستہ ہی میں سب رفقاء نے پڑھا اور محفوظ ہوئے۔ برادر محمد عبد اللہ مولانا حسن جان صاحب اور مولانا لطف اللہ عباسی مدنی وغیرہ ساتھ تھے شام کی نماز کے بعد ڈرائیور نے کہا کہ رات کو مکہ جانے کی ممانعت ہے موٹر سے سامان اتار کر راڈ کے ایک ہوٹل میں رکھا خدا نے اپنے حبیب طاہر علیہ السلام کے جوار میں ایک رات اور بھی نصیب کر دی۔ احرام کی چادر باندھے تھے تلبیہ اور نیت ڈھکیفہ سے کرنی تھی تو چادر بدلے رات مدینہ میں گذاری دوسرے دن غالباً ۳۰ ذی قعدہ کی صبح مکہ معظمہ روانہ ہوئے۔ سید عالمین علیہ الصلوٰۃ والسلام کی بارگاہ میں الوداعی حاضری ۲۹ ذی قعدہ کو بعد از صلوٰۃ عصر ہوئی

وجلا الوداع من الحبيب محاسنا حسن العزاء وقد جلین قبیح

اور یہ سچ ہے کہ لعثل هذا یدوب القلب عن کمد ان کان فی القلب اسلام وإیمان اس حبیب پاک علیہ الصلوٰۃ والسلام پر لاکھوں رحمتیں ہوں کہ جس نے ایک روسیہ اور اربع امت کو ڈھائی مہینے کی مہمانی سے نوازا۔ بعد از عشایب اللہ المکرم المعظم کے انوار سے مشرف ہوئے۔

منیٰ اور عرفات میں: آٹھویں ذوالحجہ بروز پیر صبح منیٰ کو روانگی ہوئی، بستروں کے ساتھ بس میں بیجا اور خود بخود اللہ منیٰ تک پیدل چلے منیٰ میں مسجد خیف کے قریب اپنے معلم کی مرزوقی کے کیمپ میں ٹھہرے۔ پانچ نمازیں منیٰ میں پوری کیں نویں منگل کے صبح کو بعد از طلوع شمس روانگی ہوئی ہمارا جانا معلم کی بسوں میں نہ تھا اس لئے عرفات میں مرزوقی کا کیمپ ملنا مشکل ہوا۔ گھنٹہ بھر تلاش کی آخر ایک جماعت کے ساتھ معلم کا جھنڈا نظر آیا ہم ان کے ساتھ ہوئے کہ کیمپ پہنچا دے۔ وہ صبح اور اللہ کا بندہ ہمیں دن میں نو دس بجے جبل رحمت لے گیا اور بالکل چوٹی پر چڑھنے لگا حالانکہ ابھی وقف کا وقت نہ تھا اور نہ جبل رحمت کے اوپر چڑھنا مسنون ہے مگر حسب رواج وہ اسے اپنا فریضہ سمجھتا رہا کہ جہاں کو اوپر چڑھنا ہوا وہاں چل دھرنے کی جگہ نہ تھی ہجوم تھا کہ ایک دوسرے پر گر رہا تھا پہاڑ کے سرے میں موٹے مصریوں اور سیاہ قام صومالیوں اور ناچیزوں میں بری طرح پھنس گیا چھتری ایک طرف چشمے ایک طرف خدا نے ہوشل جان بچائی کہ ہجوم سے نکل کر نیچے آیا خدا خدا کر کے معلم کے کیمپ میں پہنچے جو مسجد نمبرہ کے قریب تھا اور ہم جبل رحمت کے ارد گرد تلاش کرتے رہے ظہر کی نماز کیمپ میں پڑھی۔ مولانا زکریا صاحب^(۱)، مولانا یوسف صاحب^(۲) اور قاری طیب صاحب^(۳) اور سب تبلیغی حضرات چونکہ اسی معلم کے ساتھ تھے تو اکٹھے ہی نماز پڑھی نماز کے بعد مولانا یوسف نے دردناک تقریر کی اور پھر گھنٹہ بھر دعائیں کیں رونے کا ایک کہرام تھا۔ خیمہ کے ایک گوشہ میں قاری طیب صاحب

(۱) شیخ العصر مولانا زکریا سہارنپوری (۲) امیر تبلیغ مولانا محمد یوسف دہلوی فرزند مولانا محمد الیاس

(۳) حکیم الاسلام قاری محمد طیب قاسمی

دوسرے میں مولانا زکریا صاحب اور بہت سے اہل علم لوگ بیٹھے تھے زبے قسمت اگر ان بزرگوں کی بدولت دعائیں قبول ہو جائیں۔ ظہر کی نماز جمع بین الصلواتین مسجد نمرہ میں اس وجہ سے نہ پڑھی کہ امام مقیم ہو کر بھی قصر کرتا ہے اور ہمارے بزرگوں کے فتویٰ کے مطابق اس صورت میں احتاف کو خیموں میں صرف ظہر کی نماز پڑھنی چاہئے۔ نماز ظہر کے گھنٹہ بھر کی مجلس کے بعد مجلس برخواست ہوئی اور اپنی مرضی سے سب اپنے اشغال میں لگ گئے۔ میں بھی وہاں سے جبل رحمت وقوف کے لئے گیا۔ بھلا اللہ جبل رحمت کے دامن میں سکون کی جگہ ملی اور غروب شمس تک ایک ایک دوست اور ایک ایک فرد کو دعاؤں میں یاد کیا۔ قبولیت خدا کے ہاتھ میں ہے۔ غروب شمس کے بعد اپنے کمپ شام کے بعد پہنچا تو معلوم ہوا کہ رختا کمپ جا چکے ہیں۔ اور میرا بسترہ بھی ان کے ساتھ چلا گیا ہے۔ وہاں سے بس میں بیٹھ کر مزدلفہ آیا۔ مزدلفہ پہنچتے ہی سخت ترین سردی محسوس ہوئی۔ انتہائی سرد ہوا چل رہی تھی۔ اس دفعہ خداوند تعالیٰ نے مزدلفہ کی رات کی سردی سے اپنے بندوں کی آزمائش کی یہ ایک یادگار سردی تھی اور اللہ کی شان ہے کہ جس طرح کبھی گرمی سے آزمائش کرے تو اس میدان میں سردی بھی پیدا کر سکتا ہے۔ پہلے سے بستر بھی ندارد صرف احرام کی چادروں میں تھا میں نے تو ساری رات بس میں بیٹھ کر گذاری بس نماز کے لئے بمشکل اترا، اکثر لوگ بغیر بستروں کے تھے۔ اور جن کے قریب بسیں نہ تھیں ان کو تو اور بھی تکلیف ہوگئی اور زکام وغیرہ لگ گیا۔ صبح یوم الآخر یوم العید کو طلوع شمس کے بعد منیٰ آئے۔ حجرۃ عقبہ کی رمی کی نحر اور حلق سے بعد از ظہر فارغ ہوئے۔ بعد از شام مکہ معظمہ آکر طواف زیارۃ سے فارغ ہو کر رات کو واپس منیٰ چلے گئے۔ ہمارے قریب ہی منیٰ میں حضرت مولانا عبدالغفور صاحب مدظلہ کا خیمہ تھا ان کے ساتھ اٹھنا بیٹھنا رہا۔ گیارہویں اور بارہویں کی رات بھی بعد از عصر ان کے رکاب میں پورے الطینان اور ان کی ہدایت پر ہوئی الحمد للہ مولانا اور حجاج کی غالب اکثریت لمن تعجل فی یومین فلا اثم علیہ۔ ارشاد خداوندی سے فائدہ لیکر منیٰ سے بارہویں کو واپس ہوئی اور ہم بھلا اللہو من تاخرو والوں میں سے رہے اور تیرہویں کو بروز ہفتہ بعد از زوالِ اری کر کے منیٰ سے واپس ہوئے۔ اور اس طرح بھلا اللہ عزوجل مناسک حج کی ادائیگی سے فارغ ہوئے۔ جننا ببضاعة مز جاة فاوف لنا الکیل و تصدق علینا کاش خداوند قدوس کسی نیک بندے کے طفیل ہمارے ان حقیر اور قابل تنگ ظاہری رسوم کو بھی قبولیت عطا فرمادے اور حج مبرور کا بدلہ عنایت ہو۔ اس کے بعد جوار بیت اللہ الامین میں مقیم ہوں۔ موسم بھی اچھا ہے اور حجاج کی اکثریت بھی واپس ہو رہی ہے پورا سکون ہے حرم کے قریب ہی اقامت ہے اقامت صلوة کی آوازیں کر بھی نماز میں شامل ہو سکتے ہیں اکثر رات کو بستر لیکر حرم جدید کی بالائی چھت پر کھلی فضا میں سو جاتا ہوں۔ چاندنی رات میں بیت اللہ شریف کو لیٹے لیٹے دیکھتے رہتے۔ اور لطف لیجتے۔ خداوند قدوس کے اس سادہ اور دلکش بیت کے اردگرد ایسا لطف نہیں آیا کہ انسانوں کا ایک سفید اور سیال دائرہ گردش نہ کر رہا ہو۔ پرسوں جبل نور کے غار حرام میں جانا ہوا زیارت اور دوگانہ لعل ادا کرنے کی توفیق ہوئی۔ حضور پر نور کی قربانیوں اور مشقتوں کا اندازہ ہو جاتا ہے۔ اتنے اونچے پھر دشوار گزار

پہاڑ میں اللہ سے راز و نیاز میں ایک حصہ عمر خرچ کر دیا کہ جہاں ایک دفعہ جانے سے ابھی تک تھکاوٹ دور نہیں ہوئی صلی اللہ علیہ وسلم داعماً کثیراً و کثیراً۔

وادئی فاطمہ اور سرف کی زیارت: اس سے قبل ایک دن لنڈیکوٹل کے بعض رفقاء کے ساتھ ٹیکسی میں متعمم سے پچیس کلومیٹر دور وادی فاطمہ گیا وادی فاطمہ ایک کھلی وادی ہے کھجور کے باغات اور چشمہ کے صاف و شفاف نہروں سے بھری پڑی ہے اللہ اکبر وادی غیر ذی ذرع کے اتنے قریب ان باغات اور چشمہ کو دیکھ کر حیرانگی ہوئی وہاں کے لوگ اس چشمہ اور نہر کو حضرت فاطمہؑ کی کرامات میں سے بتاتے ہیں حضرت فاطمہؑ کے نام پر ایک مسجد کے آثار بھی دیکھے جو ترکی کے بنے ہوئے لگتے ہیں۔ مگر مسجد کے عمارت کے کھنڈرات ہیں اس وادی سے واپسی میں راستہ میں حضرت میمونہؑ مالمونین کا مزار ہے جس کی زیارت کے لئے ہم گئے تھے سڑک کے کنارہ سیدتا میمونہؑ کے مزار پر فاتحہ پڑھی اور زیارت مزار سے مشرف ہوئے۔ اس پر ترکوں کی بنی ہوئی عمارت تھی مگر اس حکومت نے اس کو منہدم کر دیا اب اینٹوں پتھروں کا ڈھیر ہے اور سیدتا میمونہؑ کی قبر کے ارد گرد پتھر رکھ دئے گئے ہیں۔ کتابوں میں اس جگہ کا نام سرف، پڑھا تھا وہاں عند الاحتماف حضور اقدسؐ سے احرام میں حضرت میمونہ کا نکاح ہوا اور بعد میں یہاں ہی ان کا انتقال ہوا اب مزار کی جگہ کوئی آبادی نہ دیکھی گھنٹہ بھر میں اس سفر سے واپس ہوئے اور متعمم سے ہو کر حرم شریف آ کر عمرہ ادا کیا۔ انشاء اللہ کل پرسوں جبل ثور جا کر غار ثور دیکھنے کا پروگرام ہے۔ جو اونچائی میں جبل نور (غار حراء) سے بھی بڑھ کر ہے۔ مکہ معظمہ میں آپ دونوں حضرات کے گرامی نامے بھی پینچے یا دفرائی کا بہت ہی ممنون ہوں۔ آپ حضرات کے ملنے کا اب بہت اشتیاق ہے مگر ابھی خداوند تعالیٰ کی مرضی نہیں ہوئی اور جب تک وہ اپنے گھر میں رکھنا چاہے تو زہے نصیب۔ دوسرے تیسرے جہاز میں سیٹ لینے کی کوشش کر رہا ہوں اگر کامیابی ہوئی تو ۲۰-۲۵ دن میں انشاء اللہ یہاں سے واپسی ہوگی۔ اور ان شاء اللہ آپ حضرات سے ملاقات ہو سکے گی۔ کامیابی و عافیت کی دعاؤں کا محتاج ہوں

مشاہیر علم کی زیارت: اس سال واقعی علماء مشائخ کی کثرت رہی بعض سے ملاقات ہوئی اور اکثر کا حال معلوم نہیں ہوا یہاں بیت اللہ الکریم کی عظمت و سطوت کے سامنے بڑے بڑے حضرات دب جاتے ہیں اور عام لوگوں کی طرح مشہور و معروف لوگوں کا بھی پتہ نہیں چل سکتا۔ ایک دن یہاں حرم کے متصل اور سب سے بڑے ہوٹل فندق شبرا میں ایک صاحب سے ملنے کے لئے جانا ہوا اس کو تلاش کرتے ہوئے حیرت ہوئی کہ ہر کمرہ میں دنیا کو کوئی نہ کوئی مشہور مصنف داعمی یا عالم یا لیدر ٹھہرا ہوا ہے اسی ہوٹل میں اخوان المسلمین کے مجلہ المسلمون کے مدیر سعید رمضان^(۱) شام کے اخوان کے مشہور داعمی و مصنف شیخ مصطفیٰ السہامی اور شیخ الکتانی وغیرہ سے ملاقات ہوئی شیخ سبھا سے بڑی مخلصانہ

(۱) پروفیسر ڈاکٹر علامہ محمد سعید رمضان البوطی حالاً ذریعہ برائے شیعہ مذہب جامعہ دمشق شام

گفتگوری۔ مدینہ میں بھی ان (۱) سے ملا تھا۔ شیخ عبدالفتاح ابوغندہ جنہیں میں نے دارالعلوم میں سائنس ماہر پیش کیا تھا بڑے محبت سے پیش آتے رہے انہوں نے اپنی مرتب کردہ مولانا عبدالحی لکھنوی کی کتاب الرفع والتکمیل فی الجرح والتعديل بھی اپنے دستخطوں سے مزین فرما کر عنایت فرمائی جو بہترین کاغذ اور شاعرانہ طریقہ سے انہوں نے شام سے چھپوائی تھی اور جس کا چرچا میں نے کراچی میں سنا تھا اس کتاب پر دارالعلوم کے مونس مدظلہ اساتذہ طلبہ کے حق میں جذبات محبت بھی تحریر فرمائے۔ ان کے ساتھ مکہ معظمہ کے عالم شیخ حسن مشاط وغیرہ سے بھی ملاقات ہوئی ان حضرات کے علاوہ ہمارے صدر پاکستان اور علماء و مشائخ نے بھی حج میں شمولیت کی۔ پیر گوڑہ۔ پیر تونسہ وغیرہ بھی آئے ہیں۔ تورڈھیر کے صاحبزادہ محمد ظہور سے عجیب ملاقات ہوئی جو بچپن کے دوست تھے اور پھر کافی عرصہ سے لندن چلے گئے تھے۔ مقام ابراہیم کے سامنے مغربی لباس میں سر جھکائے بیٹھے تھے میرا شک آیا میں سمجھا کہ کوئی مراکشی ہوگا میں نے پوچھا اتم من فین؟ (این) اس نے دیکھ کر پشتو شروع کی لندن سے اپنی کار کے ذریعہ یہاں تک آیا ہوا تھا۔ ۵۔۶ دن یہاں رہا پھر بغداد وغیرہ کی راہ سے وطن جانے کے ارادہ سے چلا گیا ہے۔ یہاں اکثر میرے ساتھ رہا اور امیر شاہ وغیرہ کے تذکرے کرتا رہا اور ام عبداللہ کا کاخیل سے رخصتی ملاقات مدینہ میں ہوئی۔ پھر مٹی میں ایک دو دفعہ بہت عرصہ بعد ملاقات ہوئی وہ جامعہ کی مگرانی میں بمعہ دیگر طلبہ چار پانچ دن کے لئے آئے تھے پھر مکہ میں اس نے میرے ملنے کے لئے تلاش کی مگر ان سے ملاقات نہ ہو سکی کل مدینہ سے ان کا خط آیا تھا۔ ان شاء اللہ آئندہ ان سے بھی ملک میں ملاقات ہوگی وہ بھی اپنی تعطیلات میں غالباً وطن آجائے۔ شیر علی شاہ صاحب کے کھیت میں خربوز و تربوز اس وقت بھی آ رہا ہے۔ اب ان شاء اللہ پھر وہ عمری ملاقاتیں رہیں گی۔ عمدہ تربوز اور گکڑیوں کا انتظام کیجئے۔ جناب سید نور بادشاہ صاحب کے خط میں حاجی غلام محمد صاحب و مولانا محمد عمر صاحب کے سطور بھی نظر سے گزرے ہر سہ حضرات کو سلام کہہ دیجئے۔ ناظم صاحب نے اضانیل بادشاہ صاحب کے خط میں خط بھیجے کا لکھا ہے مگر یہ خط تاحال نہیں ملا۔ آپ حضرات کا بہت سارا وقت ضائع کیا۔ نزلہ کی شدت کی وجہ سے دو چار سطور لکھنے کا ارادہ کیا۔ مگر اپنی یا وہ گوئی کی عادت میں بات لمبی ہو گئی۔ اب رخصت چاہتا ہوں۔ تمام احباب رفقاء اساتذہ اکابر طلباء متعلقین رشتہ داروں والدین وغیرہ کو سلام مسنون پیش کر دیجئے۔ قاضی صاحب بھی مزدوں میں ہوں گے۔ ان سے خصوصی سلام۔ امیر شاہ صاحب کے

(۱) انہوں نے ایک دفعہ اپنا وزینگ کارڈ دیا اور اس پر دعائیہ کلمات لکھ کر کلیہ الشریعہ جلد ۲ دمشق اور میں نے اس کارڈ کی پشت پر لکھا: "لاقیۃ بعد العصر یوم الجمعۃ ۲۸ ذیقعدہ ۸۳ ہنی المدینۃ السنورہ فی غرضۃ باب مجیدی" ایک بار انہوں نے حج میں آئے ہوئے محمد یوسف نام کے تین بزرگوں کی توضیح اور تعارف مجھ سے کروانی چاہی میں نے مولانا محمد یوسف بنوری اور امیر التلیغ مولانا محمد یوسف دہلوی اور مولانا محمد یوسف میر واعظ کشمیر کا تعارف کیا حضرت بنوری کے ذکر پر ملنے کا اشتیاق ظاہر کیا حضرت بنوری سے ذکر ہوا تو فرمایا ان کی خواہش پوری کرنے کیلئے ساتھ لے کر چلو چنانچہ ایک دن بعد از عصر مکہ کے اسی ہوٹل میں مولانا بنوری کو ساتھ لے کر چلا دیکھ کر باغ باغ ہوئے خود سہامی صاحب چلے پھرنے سے معذور ہو گئے تھے۔

”ارشاد مبارک“ کی تعیل دیار حبیبؐ میں داخلہ سے پہلے کی گئی ہے۔ ان سے سلام کہہ دیجئے۔ حید الرحمن صاحب سلام مسنون کہتے ہیں۔ حضرت مفتی صاحب۔ مولانا عبدالغنی صاحب، مولانا عبداللطیف صاحب اور دیگر اساتذہ کو بھی سلام۔ والسلام: سبھی الحق پشاوری معلم سیدی کی مرزوقی۔ محلہ شامیہ۔ ۲۳ ذی الحجہ ۸۳۔ بروز بدھ۔ مکہ مکرمہ۔

(۸)

مدینۃ النبی صلی اللہ علیہ وسلم

۱۶ سوال جمعہ المبارک ۸۳

سیدی وسندی فی الدارین حضرت والد ماجد دامت برکاتہم۔ السلام علیکم ورحمۃ اللہ وبرکاتہ۔

کافی انتظار اور طویل مدۃ ہوئی مگر حضرت والا کا کوئی خط موصول نہ ہو سکا جس کی وجہ سے تشویش رہی پھر حاجی الطاف صاحب اور مولانا شیر علی شاہ کے خطوط سے آپ کی علالت کا علم ہو کر شدید صدمہ ہوا انہوں نے علالت کی کیفیت بھی نہیں لکھی تھی جس کی وجہ سے تشویش کا ہونا لازمی ہے میری دلی دعائیں ہیں کہ خداوند قدوس آپ کو ہم ناپذیروں کی تربیت و سرپرستی کے لئے تادیر صبح و سالم رکھے تاکہ ہم آپ کے ظل ہا یونی میں بعافیت و اطمینان زندگی کے لمحات گزرا سکیں آمین براہ کرم اپنے احوال سے جلد از جلد مطلع فرمادیں تاکہ اطمینان ہو پرسوں اراکین حضرات کے نام خطوط کے ساتھ برادر ام اظہار الحق کے نام ایک رقعہ احوال خیریت کا بھیج چکا ہوں امید ہے ملا ہوگا۔ برادر ام شیر علی شاہ اور حضرت ناظم صاحب کے خطوط سے مفصل احوال خیریت معلوم ہوئے جس سے اطمینان ہوا۔ حسب الارشاد مولانا قاری محمد امین صاحب و مولانا عبدالرحمان صاحب ہزاری کی خدمت میں خط بھیج دیا گیا۔ یہاں پاکستانی روپے کی قیمت باون ساڑھے باون روپے ہے ہم نے اس خیال سے کراچی نہ بدلوائے کہ شاید وہاں قیمت اچھی ہو۔ حالانکہ وہاں سو روپے کے ۶۰ ریال مل سکتے تھے صرف ایک طالب العلم سے ۴۵ ریال مل گئے تھے۔ ۶۵ ریال کے حساب سے بہر حال ان شاء اللہ آپ کی دعا سے مصارف سفر و ایام سفر پورے ہو سکیں گے۔ رہنے کیلئے حرم شریف کے قریب ایک مستقل مکان ایک پاکستانی طالب العلم سے سو ریال ماہوار پر مل چکا ہے اگرچہ جامعہ اسلامیہ میں رہائش کے لئے جگہ ہے مگر وہاں رہنے کی وجہ سے صبح کی نماز اور بعض دوسری نمازیں حرم کی چھوٹ جائیں گی۔ اسلئے ہم نے یہاں رہنے کی صورت اختیار کی۔ برادر ام عبداللہ^(۱) ہماری وجہ سے ہمارے ساتھ یہاں مقیم ہیں کھانا پینا خود پکاتے ہیں اور بھگت پوری آرام و راحت ہے گو حضرت مولانا عبدالغفور صاحب مدظلہ^(۲) نے بارہا صراحت کیا کہ یہاں رہو مگر رفقاء کی جدائی بھی مناسب نہ تھی اور نہ سب کا وہاں رہنا مناسب تھا ویسے ان کے ہاں اکثر اوقات آتا جاتا رہتا ہوں بڑی شفقت فرماتے ہیں۔

(۱) محبت گرامی حضرت مولانا عبداللہ کا کاخیل رحمۃ اللہ

(۲) مرشد عمر حضرت مولانا عباسی مہاجر مدینہ

مولانا بدر عالم میرٹھی مولانا شیر محمد سندھی:

نیز مسجد نبوی کے قریب ہی حضرت مولانا بدر عالم صاحب^(۱) مقیم ہیں ان کی مجالس میں بھی بعض اوقات شرکت کرتا ہوں کل بعد از عصر سب مجلس کو درخواست کیا تو مجھے ٹھہر جانے کا کہا اور پھر تنہائی میں آدھ گھنٹہ تک مشفقانہ اور بزرگوارانہ نصیحتیں اور ہدایتیں دیں آپ کو بھی دعائیں دیتے تھے اور سلام عرض کرتے تھے۔ بے حد شفقت کی۔ نیز ایک دوسرے گناہ مگر قطب وقت بزرگ حضرت مولانا شیر محمد صاحب سندھی^(۲) جنہوں نے حضرت گنگوہی کی کتاب زبدۃ المناسک کو مرتب و مشرح کیا ہے اور اس وقت مناسک کے پورے دنیا میں امام ہیں بے حد سادہ متواضع اور فقیر انسان ہیں ان کی خدمت میں بھی جاتا رہتا ہوں وہ بھی آپ کو سلام لکھنے کی تاکید کرتے ہیں حاجی فرید الدین کراچی والے معاملہ و عیال کے اواخر رمضان ہی سے مولانا بدر عالم کے ہاں مقیم ہیں شب و روز مولانا بدر عالم کے دروازہ پر خدمت کیلئے کھڑے رہتے ہیں۔ ایک دفعہ جنت البقیع میں جب وہ بھی پہلی دفعہ حاضر ہوئے ان سے ملاقات ہوئی پھر اپنے والد ماجد حاجی وجیہ الدین کے مزار پر اپنے ساتھ لے گئے۔ اور وہاں فاتحہ پڑھی عید کے دن بھی ان کے ساتھ حاجی صاحب کے مزار پر فاتحہ پڑھی۔

یہ قصہ عمرہ مکہ روانگی:

۲۷ رمضان المبارک کو یہ قصہ عمرہ مکہ معظمہ روانہ ہوا۔ محراب النبی میں نفل پڑھ کر مواہب شریف میں حاضری کے بعد روانہ ہوا ظہر کا وقت قریب تھا ذوالحلیفہ میں دو گانہ اور تلبیہ اور نیت احرام کیا ظہر کی نماز مقام بدر میں پڑھی اور ساڑھے چار گھنٹوں میں جدہ پہنچا وہاں فوراً دوسری موٹر ملی اور آدھ گھنٹہ میں بالکل اظفار اور اذان مغرب کے وقت مسجد حرام میں داخل ہوا مدینہ سے مکہ اتنی بہترین کشاہد سڑک ہے کہ شاید کہیں نہ ہو بہترین سے بہترین موٹر کار کا زیادہ سے زیادہ کرایہ ۲۰ ریال ہے اور پانچ گھنٹے میں یہ چار سو میل کی مسافت طے ہو جاتی ہے نماز مغرب کے بعد طواف وسیعی اور حلق سے فارغ ہوا دو دن دورات مسجد حرام ہی میں ٹھہرا وہاں ایک عمر بھر ان سے اور دو محکم سے آپ اور والدہ ماجدہ کی طرف سے کئے اللہ تعالیٰ قبول فرماوے۔ پاسپورٹ پر نفل و حرکت کی پابندیاں ہوتی ہیں اور نخر ہوئی ہے۔ مگر جامعہ^(۳) اسلامیہ کے تعارفی درقات کوئی وقت نہ ہوئی۔ فارغ اوقات میں جامعہ اسلامیہ اور اساتذہ کے دروس میں شرکت کرتا ہوں جناب میر حسن خان صاحب^(۴) سے اگر ملاقات ہوئی تو جو خدمت ہو سکے کروں گا۔ ان شاء اللہ حج

(۱) محدث جلیل مولانا بدر عالم میرٹھی مصنف ترجمان السنۃ و فیض الباری وغیرہ (۲) شارح زبدۃ المناسک حج و عمرہ کے موضوع اپنے وقت کے مائل قاری (۳) یہ تعارفی ورقہ عالم اسلام اور سعودی عرب کے برگزیدہ شخصیت شیخ بن باز رحمۃ اللہ علیہ لکھا ہوا تھا۔

(۴) ماگی شریف کے سرکردہ شخصیت جناب حج خان صاحب پیر ستر امین ٹنک وغیرہ برادران کے والد تھے حج پر گئے تھے حضرت والد ماجد غلغلہ نے انکی خیریت دریافت کرنے اور خدمت کرنے کا لکھا تھا مرحوم اسی سفر و حج میں وفات پا گئے اور جنت المصلیٰ میں تدفین ہوئی۔

کے بعد واپسی کیلئے جدہ^(۱) کی راہ سے خیال ہے مگر جگہ ملنے کا مسئلہ مشکل ہوتا ہے اور یہ معاملہ جناب حسن خان صاحب کے ہاتھ ہے۔ اور وہ ذرا سخت مشہور ہیں۔ گوان سے یہاں ملاقات ہوتی رہتی تھی مگر میں نے کہنا مناسب نہ سمجھا آپ جناب عبدالحمید خان^(۲) صاحب کو جلد از جلد ایک تاکیدی خط لکھیں کہ وہ حسن خان صاحب کو اس خاص معاملہ کے بارہ میں نہایت تاکید کر دیں کہ حج کے بعد مسیح الحق کو بمبہ ایک ریشی کے ضرور بالضرور پہلی جہازوں میں جگہ دیں ان کو وہاں سے خط لکھنے کی وجہ سے شاید وہ اہمیت محسوس کر کے کام کر لیں۔ آپ عبدالحمید خان صاحب کو اس بارہ میں جلد جوابی خط لکھ دیجئے۔ کیونکہ بحرین کا راستہ مشکل اور اس کے علاوہ بحرین جیسے بے کار جگہ میں مہینوں انتظار بہت مشکل ہے۔ اور پھر بلا سفارش و تعارف جدہ میں بھی مہینوں آخری جہاز کا انتظار کرنا پڑتا ہے امید ہے دارالعلوم کا داخلہ قریب الاقترام ہوگا یہاں عید بروز جمعرات ہوئی۔ دعوات صالحہ کا بے انتہا محتاج ہوں کہ خداوند قدوس یہاں کے آداب و برکات نصیب فرمادے اور آئندہ مراحل بھی آسان ہوں جواب کا شاید یہ منتظر ہوئی۔

(۹)

بروز منگل ۱۹ مئی ۱۹۶۴ء

حضرت قبلہ و کعبہ والد ماجد مدظلہ محتسبنا اللہ بطول بقائہ۔ السلام علیکم ورحمۃ اللہ۔ امید ہے مزاج گرامی بالآخر ہو گئے۔ اس سے قبل ایک عریضہ مفصل ارسال کر چکا تھا شاید ملا ہوگا۔

جدہ کے راستے واپسی کی کوششیں: میں کل سے یہاں جدہ آیا ہوا ہوں کل دوسرا جہاز جا رہا تھا اگر کوشش کرتا تو شاید اس میں بھی جگہ مل جاتی مگر برادر سعید الرحمن کے چچا زاد بھائی مولوی عبدالرؤف سفینہء حجاج کے چوتھے جہاز سے آئے تھے اور وہ ان کی رفاقت میں جانے کی کوشش کر رہے تھے اس لئے ہم نے ان کو چوتھے جہاز سے تیسرے میں شامل کرنے کی کوشش کی اور اپنے لئے بھی تیسرے جہاز کے لئے درخواست دی تھی آج حسن خان صاحب سے ملا تھا بظاہر اس نے پختہ وعدہ کر لیا کہ تیسرے جہاز میں چلے جاؤ گے اب غالب امید ہے کہ ان شاء اللہ العزیز ہم اکٹھے تیسرے جہاز سے جو ۳ جون کو جا رہا ہے روانہ ہو جائیں گے۔ یہ جہاز ان شاء اللہ دس جون کو غالباً کراچی پہنچ سکے گا کراچی میں دو چار دن بحرین کے کلٹ کی واپسی اور ڈیپارٹ وغیرہ کی واپسی کے لئے ٹھہرنا ہوگا روانگی کی اطلاع کراچی سے دیدوں گا۔ اور یہاں سے جہاز کی یقینی روانگی کی اطلاع دیدوں گا احتمال ہے کہ عین موقع پر تیسرے جہاز میں بھی

(۱) میں براستہ بحرین اٹھایا کے تجارتی جہاز سے گیا تھا۔ جدہ سے کراچی سفینہ الحجاج نامی ایک بحری جہاز آتا جاتا تھا اس میں سیٹ کا حصول جوئے شیر لانے کے مترادف تھا یہ حسن خان صاحب حج آفیر تھے۔ (۲) حضرت والد ماجد کے خاص احباب میں سے تو رڈ میر صوابی کے علم دوست شخصیت تھے۔ مذکورہ حج انصر حسن خان صاحب ان کے عزیزوں میں سے تھے۔

جگہ نہ مل سکے آخری وقت تک یقینی حال جہازوں کا معلوم نہیں ہوتا۔ مگر بظاہر امید ہے الحمد للہ کہ خداوند تعالیٰ نے اپنے بیت المکرم و معظم کے جوار میں بھی وقت گزارنے کا شرف عطا فرمایا آپ کی صحت کے بارہ میں تشویش رہتی ہے کافی دنوں سے آپ کے احوال سے بھی مطلع نہیں ہوا۔ اللہ تعالیٰ صحت و سلامتی عطا فرماوے۔ برادر م سعید الرحمن سلام مسنون کہہ رہے ہیں ہم آج بعد از عصر ان شاء اللہ مکہ معظمہ چلے جائیں گے۔ ناظم صاحب کا گرامی نامہ ہسپتال سے لکھا ہوا ملا تھا معلوم نہیں وہ پشاور میں ہیں یا واپس ہوئے ہیں دوسرا عریضہ اگر وہ پشاور میں ہو تو انہیں بھی دے دیں والدہ ماجدہ۔ جدہ محترمہ اور گھر کے سب بڑے چھوٹوں کو سلام مسنون اور درخواست دعا۔ اراکین حضرات اساتذہ دارالعلوم ناظم صاحب دیگر ناظمین حضرات مولانا شیر علی شاہ صاحب وغیرہ کو سلام مسنون پیش ہے۔

والسلام : مسیح الحق غفرلہ (حال دارجدہ) معرفت سید کی مرزوقی محلہ شامیہ مکہ مکرمہ۔

(۱۰)

۳۱ اپریل ۱۹۶۳ء یوم الخمیس۔ از مدینہ طیبہ علی صاحبہا الصلوٰۃ والسلام
برادر عزیز انوار الحق سلمہ اللہ تعالیٰ!

السلام علیکم ورحمۃ اللہ وبرکاتہ۔ آپ کا گرامی نامہ چند دن قبل ملکر کاشف احوال بنا میں نے خود کافی دنوں سے عریضہ بھیجے کا ارادہ کیا تھا مگر موقع نہ مل سکا والد صاحب مدظلہ کے گرامی نامہ کے ساتھ بھی آپ کے خط سے تسلی ہوئی الحمد للہ کہ خداوند تعالیٰ نے بہاد پور اور پورا کوڑہ خشک میں قرآن مجید سنانے کی توفیق دی اس دفعہ ماشاء اللہ قرآن مجید آپ کو خوب حفظ تھا والد صاحب نے بھی خوشی ظاہر کی ہے اللھم زد فرد۔ آپ نے علالت کے بارہ میں تفصیل نہیں لکھی تھی کل والد صاحب مدظلہ کے خط سے معلوم ہوا کہ آپ کو بے خوابی کی شکایت ہے اللہ تعالیٰ شقائے کاملہ و صحت کلی عطا فرمادے میں نے ہر موقع پر آپ سب کے لئے دین اور دنیوی فلاح و کامیابی کی دعائیں کی ہیں اللہ تعالیٰ قبول فرما کر ہمیں اپنے نعمائے ظاہری و باطنی کا مورد بنا دے اور سلف صالح کے نقش قدم پر چل کر دین کے لئے کارآمد بنا دے آپ شب و روز شوق و ذوق سے اپنے تعلیمی مشاغل میں لگے رہیں اچھا ہوا کہ آپ آگے کم از کم ایک سال تو پورا ہونا چاہئے تھا بعد میں دیکھا جائے گا ورنہ آپ کا یہ پورا سال ہی ضائع جاتا۔

مدینہ کا جامعہ: یہاں جو جامعہ حکومت کی نگرانی میں ہے اس کا مقصد بھی صرف اپنے ایک خاص مسلک سلفیہ و عدم تقلید کی تائید و تشہید ہے اس کے دروس و محاضرات میں شریک ہو کر میرا یہ یقین اور بھی پختہ ہوا کہ ہمارے ہاں کے مروج درس نظامی اور طریقہ درس و تدریس میں جو تھلب و تعق ہے اس کا عشر عشر بھی کہیں اور نہیں اور نہ اکثر جگہ اساتذہ میں جامعیت ہے پڑھائی کا طریقہ یہاں بھی عصری تعلیم کا ہوں کی طرح ہی ہے۔ ناظم ٹیبل اور ڈسک و میز پر یہ تعلیم شرم آور نہیں ہو سکتی میں محمد لطف بخیر و عافیت تا حال مدینہ منورہ میں مقیم ہوں مدینہ طیبہ کے شب و روز بڑے آرام و راحت و

سکون سے گزرے۔ بھلا اللہ عزوجل کہ خداوند قدوس نے دوڑھائی مہینہ جو ار رسول کریم صلی اللہ علیہ وسلم کے سعادت سے مشرف فرمایا۔ پچھلے ہفتہ جامعہ کی طرف سے ایک رحلہ میں ایک دن کے لئے یہاں سے بجانب شام ایک سو پچاس کلومیٹر دور خیر بھی جانا ہوا خیر کے تاریخی قلعہ کے آثار و کھنڈرات دیکھے اور کھجور کے باغات دیکھ کر مسالفاً اللہ علی رسولہ من اہل القرئی۔ اور ما قطعتم من لينة اور یخربون بیوتہم بایدیہم وایدی المومنین کے مناظر مشاہدہ میں آئے والحمد للہ

اکابر پاک و ہند کا اجماع: اس دفعہ معمول سے زیادہ اکابر و مشائخ جمع ہو رہے ہیں۔ مولانا بنوری صاحب مولانا مفتی محمود صاحب۔ مولانا غلام غوث صاحب نیز حضرت قاری طیب صاحب صاحب زادہ سالم صاحب اور دیگر حضرات یہاں مدینہ میں قریب ہی ٹھہرے ہوئے ہیں مکہ معظمہ میں شیخ الحدیث مولانا زکریا صاحب مولانا محمد یوسف دہلوی اور مولانا اسعد مدنی صاحب وغیرہ جمع ہو رہے ہیں، ہم بھی ان شاء اللہ یکم ذی الحجہ کو مکہ معظمہ روانہ ہو جائیں گے۔ آپ لوگوں کی چٹھیاں جون جولائی میں ہو گئی اور پھر ممکن ہے کہ بہاولپور سے آگے کا سفر اکتھالی ہو جائے ابھی میری روانگی کے راستہ اور تاریخ کا تعین نہیں ہو سکا۔ اگر اپنے احوال سے مطلع کریں تو مولانا محمد یاسین صاحب مدرسہ مولتیہ مکہ مکرمہ کے معرفت خط بھیجیں یہاں چند دنوں سے مولانا عبدالغفور مدنی صاحب کے ہاں مقیم ہوں پہلے ایک الگ مکان کرایہ پر ملا تھا۔ والد ماجد کا غلط کیا تھا خیریت سے ہیں۔ یہاں سے سب رفقہ اسلام کہتے ہیں مولانا مظفر شاہ صاحب (۱) کی اسٹیشن پر تکلیف فرمانے اور پھر ملاقات سے محرومی کا بھی افسوس ہے۔ مولانا صدیق شاہ صاحب اور دیگر واقف حضرات اور حضرت علامہ افغانی مدظلہ کو سلام مستنون کہہ دیجئے۔

والسلام : سبوح الحق (نزیل مدینہ طیبہ۔ ص ب نمبر ۱۸۵ مدینہ طیبہ۔ سعودی عرب)

(۱۱)

ذیقعدہ ۸۳ھ مارچ ۶۳ء

از روضتہ من ریاض الجنۃ المعطرہ علی صاحبہا الصلوٰۃ والسلام

برادر محترم حضرت مولانا شیر علی شاہ صاحب و حضرت مولانا سلطان محمود صاحب و حضرت مولانا قاضی صاحب زید کریم۔ السلام علیکم ورحمۃ اللہ وبرکاتہ۔ والد ماجد مدظلہ کے نام عریضہ میں کچھ احوال خیریت لکھ دیئے ہیں۔ اسی پر اکتفا کرتا ہوں نماز کا وقت قریب ہے مختصر عرض ہے برادر محترم شیر علی شاہ کے گرامی نامہ و داد و محبت سے جتنی خوشی ہوئی اس کا اظہار نہیں کر سکتا بار بار پڑھ کر اپنے دیار مولد و مسکن کے اطراف و نفاذوں میں نہ صرف میں نے بلکہ فقہاء نے بھی اپنے

(۱) حقانیہ کے قدیم فضلاء میں سے تھے جامعہ اشرفیہ میں تدریس اور چوک یادگار کی مسجد میں خطابت کے فرائض انجام دیئے۔ ہمارے صدیق ہم درس وہم جماعت مولانا محمد صدیق شاہ الازہری مرحوم ماشوگر بڑھبیرہ سے تعلق تھا۔ پچھلے سال واصل بحق ہوئے۔ مولانا انوار الحق سمیت یہ حضرات شوق و فور علم میں بہاولپور کے جامعہ میں طالب علم بن گئے تھے۔

آپ کو محسوس کیا۔ اللہ تعالیٰ ان کو اجر عطا فرمادے۔ غالباً دارالعلوم کے مشاغل انتہائی نقطہ عروج تک پہنچ گئے ہیں اس لئے ناظم صاحب کو خواہش کے باوجود موقع نہ مل سکا ہوگا۔ بحمد اللہ یہاں بہمہ وجوہ خیریت ہے قیام مدینہ طیبہ اب آخری مراحل میں داخل ہے الوداع الفراق یا رسول اللہ

محبت یا آ خرشد۔ حیف در چشم زدن محبت یا (ﷺ) آ خرشد روئے گل سیر نہ یدیم و بہار آ خرشد

درحقیقت مدینہ طیبہ کے قیام کا لطف ان بیچاروں کو زیادہ محسوس نہیں ہو سکتا جو آتے ہی ایک ہفتہ میں بوریا بستر مجبوراً سمیٹ کر واپس ہوتے ہیں ابھی طبیعت اتنی جلد مانوس بھی نہیں ہوتی کہ ان کو نکال دیا جاتا ہے ہمیں تو چونکہ بفضل ایزدی تعالیٰ قیام کا موقعہ زیادہ ملا۔۔۔۔۔ (اب نماز کھڑی ہو رہی ہے باقی بعد از صلوٰۃ) بفضلہ تعالیٰ عزوجل ڈھائی مہینے مجاورت رسول علیہ السلام کے نصیب ہوئے تو گویا بوجہ مانوس ہونے کے اب مدینہ طیبہ اپنا ہی گھر معلوم ہوتا ہے۔ اللہ تعالیٰ اس کی برکات سے صحیح معنوں میں مالا مال فرمادے۔ خداوند تعالیٰ وہاں مکہ معظمہ کے قیام میں سکون و الطینان سے منظور فرمادے تاکہ وہاں کے درو دیوار سے بھی پوری شناسائی ہو۔

خیبر وفدک کا علمی سفر۔ ہم پرسوں بروز جمعرات دوپہر جامعہ کی آرام دہ شاندار بسوں میں علمی و تفریحی کپنک پر گئے دو بسوں میں تقریباً سو طلبہ ایک کار میں ایک دو اساتذہ^(۱) اور ایک ٹرک میں سامان سفر لدا تھا خیبر جہاں ہمارا جانا تھا شام و تبوک کے راستہ میں مدینہ طیبہ سے ۱۵۰ کلومیٹر ہے سڑک پختہ اور بہت ہی اچھا ہے تقریباً گھنٹہ بھر ہمارا قافلہ بیچ در بیچ پہاڑوں سنگلاخ اور سیاہ پتھری وادیوں سے گزرتا ہوا صلصلہ نامی جگہ پہنچا جو ایک کھلی وادی ہے یہاں رات ٹھہرنا اور قیام کرنا تھا۔ یہاں تک دشوار گزار پہاڑ اور سنگلاخ تپتے ہوئے خشک بے آب و گیہا وادیاں دیکھ کر حضور اقدس علیہ الف مرہ توحیہ اور ان کے جان نثار صحابہ کرام کے عزم و ہمت و اخلاص و عزیمت اور جہاد فی الاسلام کے لئے قربانیوں کے تصور سے حیرت ہوئی کہ ان دشوار گزار پہاڑیوں میں جب کہ سڑکیں تھیں نہ راستے اور تلوار کی نوکوں کی طرح تیز پتھروں پر پیدل چلنا بھی مشکل تھا کس طرح حضور اقدس صلی اللہ علیہ وسلم نے خیبر و تبوک کے غزوات کے موقع پر یہ راستے پیدل طے کئے جبکہ ساری دنیا ان کے خلاف اکٹھی ہو گئی تھی۔ درحقیقت یہ راستے اور شاہراہ دیکھے بغیر حضور ﷺ کی قربانی اور جہاد فی سبیل اللہ کا صحیح اندازہ لگانا مشکل ہوتا ہے۔ صلصلہ میں قافلہ ٹھہرا اور فوراً اس پر فز وادی میں شامیانے لگا دیئے گئے۔ کھانے پینے اور آرام و راحت یہاں تک کہ بجلی پیدا کرنے کی مشین وغیرہ تک کا انتظام ساتھ تھا

(۱) شیخ ناصر الدین البانی ان اساتذہ میں ایک عالم اسلام کے معروف شخصیت اور علم حدیث بالخصوص علم اسماء الرجال اور الجرح والتعدیل میں اپنے وقت کے امام شیخ ناصر الدین البانی تھے جن کے ساتھ اس علمی سفر میں اور پھر قیام مدینہ طیبہ کے دوران ان کے مکان پر پانچ روز اور ہر روز مولانا عبد اللہ کا کناخیل (جو بوجہ ہانت و استعداد کے ان کے چہیتے شاگرد تھے) کی ان کی متفرقہ آراہ پمٹی لوک جموںک جاری رہتی تھی شیخ البانی ہی اس سفر کے مشرف تھے۔

شامیانے جماعتوں پر تقسیم کئے گئے۔ اور تمام شامیانوں کو ایک ہال کی شکل میں لگا دیا گیا۔ ستر بچھادیئے گئے۔ رات وہاں گزاری زیادہ وقت اساتذہ کے ساتھ طلبہ کی علمی بحث و مباحثوں میں گزارا رات کو تباہیموں کی حراست طلبہ نے کی عجیب پر لطف رات تھی اور اتفاق سے یہاں کی چودھویں رات تھی طلبہ کی پریڈ وغیرہ کا پروگرام بھی تھا کبڑی نشانہ بازی بھی ہوئی۔ بندوق اور کارتوس سب جامعہ کی طرف سے تقسیم ہوئے تھے وہاں پہنچ کر سب سے پہلے ہمیں عربوں کا عشاء یعنی عشاء کا کھانا کھلایا گیا۔ جو عموماً پتیر بند ڈبوں کی مچھلی خشک روٹی پیاز اچار اور لہو وغیرہ پر مشتمل ہوتا ہے۔ اس صحرا میں شام ولبنان کے پیک شدہ فواکہ تقاح و برتقال بھی بار بار تقسیم کئے جاتے رہے۔ یجسی الیہ من کل الثمرات کی شان یہاں ہر جگہ نمایاں ہے رات یہاں گزار کر بروز جمعہ صبح دس گیارہ بجے ہمارا قافلہ خیبر روانہ ہوا سنگلاخ زمین خشک وادیوں میں دور دور تک آبادی کا نام نشان نہ تھا کہیں کہیں اونٹوں کے چرنے سے دور کہیں آبادی کا اندازہ ہوتا تھوڑی دیر میں وادی القرئی پہنچے جہاں حضور ﷺ نے خیبر سے واپسی کے بعد اہل القرئی سے جہاد فرمایا اس وقت یہاں کی چھوٹی چھوٹی آبادیاں تھیں اب تو کچھ بھی نہیں۔ یہ وادی سرسبز تھی اور پانی بھی جگہ جگہ بہ رہا تھا۔ کھجور کے باغات تھے۔ وادی سے گذرتے ہوئے ہم نماز جمعہ سے ایک گھنٹہ قبل خیبر پہنچے اونچے اونچے پہاڑوں کے درمیان اس سرسبز و شاداب نخلستان کو دیکھ کر حیرت ہوئی دو تین میل تک کھجور کے باغات شاندار فضا عجیب و غریب ماحول تھا والنخل بسقبت لہا السخ۔ باغات کے نیچے چشمے بہ رہے تھے۔ وہاں کے بازار کی آبادی بالکل اپنے لنڈیکوئل کی طرح تھی چھوٹا سا قصبہ تھا اس جگہ کی سرسبز و شادابی کو دیکھ کر اندازہ لگا کہ کیوں یہود بنو قریظہ و بنو نضیر نے اس اہم جگہ پر قبضہ کر لیا تھا۔ نماز جمعہ سے قبل قصبہ سے متصل اس مشہور قلعے پر چڑھے جو وہاں ایک پہاڑی پر واقع ہے اور مرحب کے قتل اور محاصرہ کا واقعہ وہاں پیش آیا۔ اور اس قلعہ کی مضبوطی اور مرکزیت کے وجہ سے آس پاس کی شکست کے بعد یہودی اس میں مقابلہ کے لئے جمع ہوئے تھے۔ ووطنوا انہم مانعہم حصونہم من اللہ“ حضور ﷺ کے قربان جائیے اتنی سخت ترین جنگی مورچوں پر اسلام کا جنڈا کس طرح لہرایا۔ ایسے قلعہ کا محاصرہ اور فتح واقعی نصرت خداوندی کا نتیجہ تھا۔ حضور ﷺ کا ارشاد نصرت بالربع مسیرة شہر کی بداہت علی رانی العین ہوئی ہم تو بمشکل اس پہاڑی قلعے پر چڑھے۔ پھر وہاں قلعے میں خوب گھومے اور دور دور تک وہاں سے خیبر کے نخلستانوں کا نظارہ کیا۔ قلعہ کے نیچے ہی گاؤں کی جامع مسجد ہے۔ وہاں جمعہ کی نماز پڑھی۔ خطیب صاحب اور حاضرین اکثر اہل بدادۃ و قرئی تھے۔ مسجد اور وہاں کے لوگوں کی سادگی میں خیر القرون اور عرب عرہاء کا جھلک پایا جاتا تھا بوجہ جمعہ کے دور دور قرئی کے لوگ بھی آئے تھے کھجور کے تنوں پر وسیع مگر سادہ مسجد بنی ہوئی تھی۔ تھوڑی دیر باغات اور چشموں کو دیکھنے کے بعد واپس ہوئے گھنٹہ بعد صلصلہ پہنچے جہاں ہمارے نیچے وغیرہ لگے تھے۔ عصر کے وقت ہمیں وہاں کھانا کھلایا گیا اصل کھانا کپک کا یہی تھا۔ دو دنے عربی ہارز سے پکائے گئے

تھے وہاں سے عمر پڑھ کر روانہ ہوئے۔ اور عشاء کی نماز کو مدینہ طیبہ بخیر و عافیت پہنچ گئے۔ مولانا شیر علی شاہ واقعی اب تو بہت ہی مصروف ہو گئے۔ الحمد للہ کہ مشکوٰۃ شریف کی وجہ سے احادیث رسول ﷺ کے ساتھ کچھ مشغل کی توفیق ہوئی دل را بدل رحمت میری درس گاہ میں درس دینے سے اور بھی خوشی ہوئی کہ کم از کم مکان کی وجہ سے ایک دور افتادہ کینن کی تذکیر و تذکرہ تو ہوتی رہے گی۔ مدینہ طیبہ اور دیگر تمام مواقع و مشاہد میں آپ برابر یاد کئے جاتے رہے ہیں۔ کاش آپ کی رفاقت ہوتی تو بڑا لطف آتا کم از کم سفر میں آپ سے بہتر رفیق نہیں پایا کیا عجب کہ میرا اس مرتبہ تھا آنا آئندہ کیلئے رفاقت میں آنے کا پیش خیمہ ہو۔ وما ذلک علی اللہ بعزیز۔ حضرت مولانا عبدالغفور صاحب مدظلہ کو آپ کے برادر امیر شاہ حضرت قاضی صاحب سب حضرات کے تسلیمات پیش کئے جاتے ہیں۔ برادر امیر سعید الرحمن و برادر امیر عبداللہ کو بھی آپ کے خطوط پہنچا دیئے گئے۔ یہ خط ظہر کو شروع کیا تھا پھر ادھارہ گیا اب بعد از عصر مسجد نبوی کے صحن سے لکھ رہا ہوں۔ اس وقت مدینہ طیبہ پر بادل چھایا ہوا ہے ٹھنڈی ٹھنڈی ہوا چل رہی ہے۔ گنبد خضرا سے نکلنا آ رہے ہو اور اس وقت بعد از عصر جامعہ سے آئے ہیں یہاں ملاقات ہو جاتی ہے اور وہ بعد از عشاء واپس جامعہ چلے جاتے ہیں۔

مسجد نبوی کی علمی محفلیں: میرے سامنے صحن میں ایک غیر مقلد پاکستانی تقریر کر رہا ہے اس نے عدم تقلید پر اور شاید پاکستان کے بریلوی طبقہ کے خلاف تقریر کی اس سے بعض حضرات ناراض ہوئے اور پولیس دو تین دفعہ ارد گرد جمع ہو گئی۔ محمد شفیع اذکار ڈوی صاحب بھی دور دور سے اس مقرر کو غصہ میں گھورتا رہتا ہے۔ وہ آج کل یہاں آیا ہے اکثر وہ نماز باجماعت کے بعد دوبارہ اعادہ کرتا ہے۔ اللہ تعالیٰ نے یہاں کی برکات و اتفاق و اتحاد سے محروم کر دیا ہے۔ اللہ تعالیٰ تمام مسلمانوں کے حال پر رحم فرمائے کاش حضرت سرور کائنات ﷺ کے ارد گرد کسی باہمی بغض و عناد کا مظاہرہ نہ ہوتا اور افراط و تفریط سے علیحدگی اختیار کی جاتی۔

علامہ محمود طرازی بخاری علامہ فرغانی: یہ دائیں طرف ایک بخاری ترکی مہاجر عالم ہیں جو سید محمود طرازی کا مسند درس ہے اس کے ارد گرد بوڑھے نورانی چہروں والے ترکستانی بخاری مہاجر مدینہ جمع ہیں ان کو دیکھ کر قرون اولیٰ کی یاد تازہ ہو جاتی ہے۔ ترکستانی علماء میں ایک شیخ محمد حامد فرغانی معمر عالم حضرت مولانا عبدالرحمن صاحب کاسلمپوری کے زمانہ سہارنپور کے شاگرد حدیث ہیں وہ بڑی محبت کرتے ہیں اگلے دنوں انہوں نے اپنے مکان پر تکلف دعوت دی۔ حضرت مولانا عبدالغفور صاحب مدظلہ کو ہماری دعوت میں شریک کیا ان کی سادگی اور غربت کے باوجود ان کی دینی عظمت عجیب ہے۔ بایں ہمہ کہ ایک اہم کتاب فقہ الفتح الرحمانی فی فتاویٰ ابی المعانی کے مصنف ہیں مگر خود گمراہ خیالہ کرتے ہیں اور اولین علماء و مشائخ و باغ سماک۔ خیاط اور دیگر اہل کسب علماء کی یاد تازہ ہو جاتی ہے آج صبح بڑھے اصرار

پرناشتہ کے لئے لے گئے تھے ان کے ساتھ انشاء اللہ دیگر علماء و مشائخ مدینہ جو بچے احناف مہاجر بزرگ ہیں سے ملنے کا پروگرام ہے۔ اب رخصت چاہتا ہوں ان شاء اللہ اوائل ذی الحجہ میں مکہ معظمہ روانگی ہوگی بات بہت طویل ہوتی جا رہی ہے۔ لہذا یہ بود حکایت دراز تر گفتیم۔ میری طرف سے والدین مکرمین برخوردار امجد علی شاہ۔ اور اہل بیت برادر سردار علی شاہ اور دیگر تمام واقفین کو سلام مسنون۔ برادر ام صفر شاہ و برادر م قاضی انوار الدین مولانا محمد قمر مولانا گل رحمن (مجنون نبی عجل) کی خدمت میں مضمون واحد ہے۔ برادر م شرح وقایہ اور دیگر کتابیں میری آمد تک تیزی اور شوق سے پڑھائیں تاکہ بوجہ میرا ہلکا ہو۔ کیونکہ اس دفعہ بمشکل میری طبیعت اس کو آمادہ ہو سکے گی۔ آپ پر بلاشبہ دفتر۔ والد صاحب کی ڈاک اور تدریس کا بوجہ پڑ گیا ہے اللہ تعالیٰ صبر اور اجر اور توفیق عطا فرمائے۔ کرمی مخدومی حضرت ناظم صاحب کیلئے مضمون بھی واحد ہے اسی وقت ان کا گرامی نامہ ملا بہت بہت شکر یہ اللہ تعالیٰ اجر دے انشاء اللہ کسی وقت بھی دعا میں نہیں بھولوں گا۔ اور حضرت سے بھی کراؤں گا۔ اور آج کل تو حضرت کے مکان کے پہلے ہی بیٹھک میں مقیم ہوں عصر کے بعد اور بعض دیگر مجالس کے ملفوظات بھی قلمبند کرتا رہتا ہوں اور ان کو سنوا کر ان سے تھج و ترمیم آتا ہوں آپ اور برادر ام صفر شاہ اور دیگر متعلقین کے لئے ایک محبوب تحفہ ہوگا۔ ان شاء اللہ۔ آپ کی بیماری اور تکلیف سے صدمہ ہوا آپ نے تفصیل نہیں لکھی اللہ تعالیٰ شفا کاملہ عطا فر دے۔ اشد الناس بلاء الانبياء الخ۔ آج کل لاہور کے شاہ علاء الدین صاحب۔ جمیل صاحب نعت خوان بھی حضرت کے مکان میں ہیں مدینہ کے نعت اور مدینہ میں سبحان اللہ جب جمیل بعد از صر نعت پڑھتے ہیں تو عجیب لطف ہوتا ہے۔

شیخ عباسی کی مزوری میں جنت البقیع کی زیارتیں: کل بعد از صبح میں اور شاہ علاء الدین حضرت عباسی صاحب کیساتھ بقیع الغرقہ گئے۔ حضرت نے ایک ایک مزار مبارک پر مزوری کا کام کیا۔ خود سلام و دعوات پڑھواتے حضرت نے بقیع میں شاہ ابوسعید مجددی شاہ عبدالغنی مجددی حضرت سید آدم بنوری اور دیگر مشائخ سلسلہ کے مزارات کی بھی نشاندہی کرائی اسی طرح مولانا غلیل احمد سہارنپوری اور اپنی والدہ والہ اہل بیت کے مزارات پر بھی فاتحہ پڑھوائی۔ الحمد للہ حضرت مولانا لطف اللہ آپ کو یاد کرتے رہتے ہیں۔ انکا مکتوب ارسال ہے اگر جلد جواب دیں تو یہاں کے پتہ پر لکھ دیں ورنہ پھر مکہ معظمہ کے پتہ پر احوال جلد جلد لکھ دیا کریں حضرت والد ماجد کی صحت کے بارہ میں تشویش ہے براہ کرم ہر ممکن طریق سے انکے متعلقہ کتب میں تخفیف ہونی چاہئے۔ بخاری و ترمذی کی جلدین اخیرین تو ضرور ان سے الگ کر دیجئے۔ اگر خط لکھیں تو حکیم محمد عمر صاحب اور دیگر احباب کو میرا سلام لکھ دیا کریں خط لکھنے کی فرصت نہیں ہوتی۔ تمام اساتذہ اور طلبہ و اراکین اور جن حضرات کے نام آپ نے خط میں لکھے ہیں سب کو سلام کہہ دیں نیز والد صاحب کے بارہ میں ضرور لکھیں اگر جیبی گھڑی پرانی ہے تو میں نئی لے آؤنگا۔ میں نے اگلے خط میں کتابوں کے بارہ میں لکھا ہے

امراء اس کے ساتھ تھے یہاں کے خاص انعامات خداوندی میں سے اس سال کا موسم بھی ہے؛ بعد از عصر ساری رات ایسی ٹھنڈی ہوائیں چلتی ہیں کہ رات کو چادر اوڑھنا پڑتی ہے دھوپ میں بھی تکلیف محسوس نہیں ہوتی حالانکہ یہاں کا موسم شدید گرم مشہور ہے۔

قاری محمد طیب قاسمی : حضرت قاری حضرت محمد طیب صاحب سے مدینہ منورہ اور پھر یہاں بھی ملاقات ہوتی رہی یہاں ان کا قیام بھی ہمارے معلم کی مرزوقی کے ہاں ہے میں نے ان سے بڑے اصرار سے پاکستان جا کر دارالعلوم کے جلسہ میں شرکت کا کہا۔ حضرت قاری صاحب نے مئی کو یہاں سے دو تین دن کے لئے بچوں سے ملنے پاکستان جائیں گے مگر انہوں نے مختصر قیام اور جلد یو بند پہنچنے کی وجہ سے معذرت کی ہے میں نے ان سے کہا کہ کئی۔ ال سے جلسہ رکا ہوا ہے فرمایا کہ ہاں لاہور قاری سراج احمد صاحب کے پتہ پر ان دنوں خط لکھ دیجئے۔ مگر بظاہر میں ٹھہ نہیں سکوں گا اور جلد ہی پاکستان سے یو بند جاؤں گا ان کے صاحبزادے مولانا سالم صاحب اور پیش کار مولانا عبدالحق صاحب اور خود قاری صاحب نے سلام و دعوات کے لئے بہت تاکید کی ہے حضرت مولانا زکریا صاحب سے بھی ایک دو دفعہ ملا انہوں نے بھی آپ کو سلام لکھنے کی تاکید کی ہے اور دعائیں دیں بعد از عصر تا بعد از عشاء وہ حرم شریف میں ہی رہتے ہیں اسی طرح مولانا یوسف دہلوی کی تقاریر بھی حرم میں ہوتی رہتی ہیں۔ ہمارے مولانا بنوری صاحب، مولانا مفتی محمود صاحب، مولانا ہزاروی صاحب سب خیریت سے ہیں۔ حضرت مولانا عبدالغفور صاحب بھی کل پرسوں آئے ہوئے ہیں۔ مگر تا حال میری ملاقات ان سے نہیں ہو سکی۔ میر حسن خان مرحوم کی وفات کا علم مجھے مدینہ میں ہوا تھا میں ان کے انتظار میں تھا کہ وہ آئیں تو ان کی حتی المقدور خدمت کروں مگر ان کا وقت مکہ مکرمہ میں پورا ہوا یہاں آکر ان کے خادم اجمل خان سے ملا جو میری تلاش میں تھا ان سے آخری حالات معلوم ہوئے جو بہت ہی خوش آئند اور مبارک تھے اللہ تعالیٰ اسے فریق رحمت کر دے پرسوں اجمل خان جنت المعلیٰ میں ان کے مزار پر لے گیا اور فاتحہ خوانی کی ان کے صاحبزادوں نے یہاں لکھا تھا کہ آپ مانگی شریف تعزیت کے لئے تشریف لائے تھے بہر حال اس کی خوش قسمتی تھی کہ جنت المعلیٰ میں حرم کے پہلو میں جگہ ملی۔ ڈاکٹر شیر بہادر اور بابو صاحب سے ملاقات ایک دو دفعہ ہوئی خیریت سے ہیں اسی طرح راحت گل صاحب اور خان سید سے بھی حرم میں ملاقات ہوئی ہے سب ٹھیک ہیں جناب سید نور بادشاہ صاحب کے خط سے دارالعلوم کے تعمیر حالات اور نئی زمین خریدنے کا علم ہوا، اللہ تعالیٰ حضرت والا کی سرپرستی میں کل یوم ترقیات عظیمہ عطا فرمادے بھرحہ حضرت اقدس کی دعاؤں سے بخیر و عافیت ہوں گھر میں سب حضرات خصوصاً والدہ محترمہ کو تسلیات و تعظیبات پیش ہیں میری حقیر دعائیں ہر لمحہ والدین مکر میں کے حق میں رہتی ہیں اسی طرح طواف میں بھی ان کو شریک کیا جاتا ہے۔ خداوند تعالیٰ آپ کی دعاؤں کی بدولت کل اور پرسوں اور باقی ایام کے مناسک حج کی باحسن

امید ہے کہ آپ نے اس کا جواب لکھ دیا ہوگا۔ یہ خط آج بروز پیر ڈاک سے ڈال رہا ہوں بھگت صاحب نماز سے ایک گھنٹہ قبل بارش شروع ہوئی ہے اور ابھی تک بوند باندی ہے۔ بھگت صاحب کے گرد پرنا لوں کے نیچے کھڑے ہونے کا موقع ملا ہے۔

والسلام

(۱۲)

از مسجد الحرام زادہ اللہ مجدداً و شرفاً۔ ۷۔ ۱۹۔ ۱۹۶۳ء
 مکہ المکرمہ۔ شرفنا اللہ تعالیٰ۔

سیدی وسندی و والدی دامت برکاتہم۔ السلام علیکم ورحمۃ اللہ۔ ۳۰ ذی قعدہ کو بخیر و عافیت اور بہ آرام و راحت مکہ معظمہ شرفنا اللہ و زادہ مجدداً و محاباً۔ پہنچا ہوں اور بآرام و عافیت ہوں یہاں شام کے بعد مدرسہ صولتیہ میں بسترے ڈال دئے وہاں بھیڑ زیادہ تھی اور جگہ بھی حرم سے قدرے دور تھا پھر اللہ تعالیٰ نے مسجد حرام کے متصل محلہ شامیہ میں سیدی کی مرزوقی معلم کے ایک مکان میں جگہ نکال دی۔ دن کو وہاں رہتا ہوں اور رات کو مسجد حرام میں مدینہ منورہ میں آجنتاب کے تمام خطوط موصول ہوتے رہے آخری خط جو کئی حضرات کے رقعوں پر مشتمل تھا امید ہے مل چکا ہوگا پھر بہت جلد خط لکھنے کا ارادہ تھا مگر یہاں قیام مکہ معظمہ میں شدت اژدحام و ہجوم کی وجہ سے خط بھیجنا مشکل ہوا۔ کل جناب سید نور بادشاہ صاحب کا خط مدرسہ صولتیہ کے پتہ پر مل گیا ہے۔ ان کی خدمت میں میرا سلام عرض ہے مدینہ منورہ میں عین روانگی کے وقت برادر مولانا شیر علی شاہ صاحب کا خط بھی مل چکا تھا ان کی خدمت میں بھی سلام مسنون اور مضمون واحد ہے ان شاء اللہ بعد از حج ان حضرات کو خطوط لکھ سکوں گا اس وقت وہ حضرات اسی پر اکتفا فرمادیں یہاں کے سرکاری اعلان کے مطابق بروز منگل یوم عرفہ ہے کل صبح ان شاء اللہ العزیز ہم منیٰ جائیں گے اور جس وقت یہ خط ملے گا ہم بفضل ایزد تعالیٰ مناسک حج سے فارغ ہو چکے ہونگے واللہ الحمد مجدداً کثیر اللہ اکبر لا الہ الا اللہ واللہ اکبر۔

شدت ہجوم و اژدحام کی وجہ سے تل دھرنے کی جگہ نہیں ہر سال کے حجاج سے اگلے سالوں کا ریکارڈ ٹوٹ جاتا ہے مگر اس دفع یہاں اور مدینہ کے باشندوں کا کہنا ہے کہ گزشتہ سالوں سے مجموعی لحاظ سے اضعا فامضا عفا کثرت ہے حرم شریف کے جدید و قدیم حصوں میں گھنٹوں پہلے بھی جگہ ملنی مشکل ہو جاتی ہے بعض حضرات کے اعزازہ کے مطابق مطاف میں ہر لمحہ ۷۔۵۔۷ ہزار تک رہتے ہیں اس سال صرف ترکی سے ۵۰ ہزار حجاج آئے اور مصر کا بند تو اچانک ٹوٹ گیا اور اس کے علاوہ عربی و افریقی ممالک اور ایران کے اہل تشیع کی کثرت کی وجہ سے بے حد ہجوم ہے۔ حرم شریف کی توسیع زور شور سے جاری ہے نئی عمارت میں قدیم کی نسبت چار گنا گنجائش ہے مگر آج کل اس کی آخری چھت بھی بھری ہوئی ہے۔ شاہ فیصل نے چند دن قبل سارے اختیارات پر قبضہ کر لیا ہے اس نے تموزی دیر قبل بیت الحرام کو حلس دیا۔ کئی علماء اور

وجہ تکمیل کی توفیق دے اور حج مبرورہ مقبول نصیب فرما کر آپ کے حق میں باقیات الصالحات بنا دے یہاں سے سب حضرات قاری سعید الرحمن وغیرہ سلام کہتے ہیں رفقاء جامعہ اپنے جامعہ کے انتظام میں آئیں گے، ہم ان سے الگ ہیں یہاں لنڈیکوٹس کے حاجی گل حسن صاحب اور حاجی جمٹ آفریدی کے صاحبزادہ حاجی گل شیر (۱) وغیرہ سلام مسنون کہتے ہیں بڑے مخلص انسان ہیں پہلا

جہاز توج کے بالکل متصل جاتا ہے اور دوسرے تیسرے جہاز میں خدا کرے جگہ مل جائے حسن خان صاحب سے ملاقات نہیں ہوئی۔ مولانا اسلمی معریہ باغہ نہیں آسکے ان کے ساتھی نے قرآن شریف پہنچا دئے ہیں اور خیریت سے ہے۔ والسلام : سچ الحق معرفت سید کی مرزوقی محلہ شامیہ۔

(۱۳)

باسمِ سبحانہ و تعالیٰ

۲۳ ذی الحجہ بروز بدھ ۸۳ھ

سیدی دستندی حضرت قبلہ و کعبہ والد ماجد امت برکاتہم۔

السلام علیکم ورحمۃ اللہ۔ امید ہے حراج سامی بالخیر ہو سکے پرسوں مدرسہ مولتیہ کے پتہ پر ۱۵ ذی الحجہ کا لکھا ہوا گرامی نامہ انتظار شدید میں ملا احوال خیریت سے اطمینان ہوا۔ یوم الترویہ سے ایک دن قبل عریضہ ارسال خدمت اقدس کیا گیا تھا وہ اس دوران بل چکا ہوگا۔ بحمد اللہ عزوجل بخیر وعافیت تامہ مناسک فریضہ حج سے فارغ ہوا۔ یہ محض آپ کی شبانہ و روز دعوات مبرورہ ہی کا ادنیٰ کرشمہ ہے کہ خداوند قدوس نے ایک ذرہ حقیر کو اس سعادت عظمیٰ سے نوازا۔

گرچہ خوردیم لسببے است بزرگ ذرہء آفتاب تا بالیم۔

جس ذات سر ایاقدس ورحمت عزوجل نے بے سروسامانی میں اس شرف سے نوازا اسی سے تقویت کی بھی دعائیں ہیں حج کے بعد فوراً عریضہ ارسال کرنے کا ارادہ کیا تھا مگر سستی اور انتظار خط کی وجہ سے دیر ہوئی۔ اسی دوران جناب سید نور بادشاہ صاحب اور ناظم صاحب و مولانا شیر علی شاہ صاحب کے خطوط بھی مدرسہ مولتیہ کے پتہ پر موصول ہوئے۔ ہم پہلے تو مدرسہ مولتیہ میں ایک دو دن ٹھہرے پھر بفضلہ تعالیٰ حرم شریف کے بالکل متصل اللہ تعالیٰ نے ایک مکان میں ٹھہرنے کی صورت نکال دی تو مدرسہ سے منتقل ہوئے۔ وہاں صرف ڈاک دیکھنے کے لئے دو چار دفعہ جانا ہوا اور حضرت شیخ الحدیث صاحب و دیگر حضرات کی زیارت بھی ہوتی رہی۔ آپ کا سلام بھی پہنچا تا رہا۔ اور ان سے آپ کی صحت و سلامتی کی دعائیں بھی کرائیں حضرت قاری طیب صاحب کے سفر پاکستان کے بارہ میں پہلے خط لکھ چکا تھا ان سے صبح نماز میں

(۱) حاجی گل شیر بعد میں ایم این اے اور سینٹ کے ممبر رہے گزشتہ سال انتقال کر گئے۔

آخری ملاقات ہوئی تھی وہ کل تشریف لے گئے ہیں اس دفعہ وہ جلسہ میں شمولیت سے معذور ہیں۔ دو چار دن پاکستان ٹھہر کر ہندوستان چلے جائیں گے۔ حضرت مولانا اسعد مدنی سے بھی ملاقات ہوئی تھی وہ بھی سلام لکھنے کی تاکید کرتے رہے۔ وہ بالکل آخر میں مکہ معظمہ پہنچے اور پھر فوراً راج کے بعد مدینہ منورہ چلے گئے اس لئے مفصل ملاقاتوں کا موقع نہ ملا۔ ڈاکٹر شیر بہا: صاحب وغیرہ آئے ملاقاتیں ہوتی رہیں۔ غالباً مدینہ طیبہ چلے گئے ہیں وہاں سے سیدھے جائیں گے۔ سفینہ حجاج میں سیٹ کے لئے ایک دو دفعہ حسن خان صاحب سے ملاقات ہوئی تھی مگر ابھی تک تسلی بخش صورت نہیں نکلی ایک توجہ کے بعد ہر شخص جانے کی کوشش کرتا ہے۔ پھر حسن خان صاحب ہیں بھی سخت اور خشک قسم کے شخص بہر حال بظاہر تو دوسرے جہاز میں جگہ ملنی مشکل ہے جو ۱۸ مئی (ماہ حال) کو جا رہا ہے۔ تیسرا جہاز ۳۱ جون کو جا رہا ہے اس کے لئے درخواست دی ہوئی ہے اور کوشش کر رہے ہیں شاید کل جدہ بھی اس سلسلہ میں جانا ہو آپ بھگوا دعا فرماتے رہیں بحرین کے راستہ سے مشکلات اور سختی کے باوجود بحرین میں کافی انتظار کرنے کا احتمال ہے۔ اس لئے بیت اللہ عزوجل کے جوار میں انتظار کے یہ دن بجائے بحرین میں گزارنے کے اہل ہیں ان شاء اللہ ۲۰-۲۵ دن میں کوئی صورت جانے کی نکل آئے گی۔ بحمد اللہ میں ہمہ وجہ خیریت سے ہوں کوئی خاص تکلیف بھی نہیں ہم جو کہ آخری دنوں مکہ معظمہ پہنچے اس وقت بے حد اڑدھام تھا اب بھیڑ کم ہو گئی ہے اور حرم شریف میں بالکل سکون رہتا ہے۔ میری ہر مقام پر شبانہ روز یہی عقیدہ دعائیں ہیں خداوند تعالیٰ محض اپنے ان مقامات مقبولہ و ماثورہ کی عظمت و برکت سے تمام پریشانیاں دور فرمادے والدہ ماجدہ اور جدہ محترمہ کی صحت کے بارہ میں بھی تشویش رہتی ہے خدا کرے سب بخیر ہوں۔ بحمد اللہ ہمہ وجہ خیریت و عافیت ہے اور موسم بھی بہت اچھا ہے گرمی تا حال محسوس نہیں ہوتی۔ عرفات اور منی کے ایام اچھے گزرے ہوں چل رہی تھیں اور گرمی تو کیا پسینہ بھی کسی کو شاید آیا ہو۔ یہاں کے لوگوں کا اندازہ ہے کہ اس سال حجاج کی تعداد سابقہ ایام سے زیادہ تھی جناب سید نور بادشاہ، ناظم صاحب شیر علی شاہ صاحب کے خطوط سے دارالعلوم کے مفصل حالات معلوم کر کے بے حد خوشی ہوئی۔

والسلام: سبوح الحق

(معرفت معلم سید کی مرزوقی جملہ شامیہ۔ مکہ مکرمہ)

XXX